

UNIVERSAL
LIBRARY

OU_226033

UNIVERSAL
LIBRARY

الا ان اولياء اللہ لا خوف علیہم ولا ہم یحزنون

حالاتِ قدسی

مترجمہ

اقبال حسین خاں، بی، اے، ایل، ایل، بی

(الہ آباد)

عنوانات

نمبر	مضمون	صفحہ	مضمون
۲۳	بیعت	۱	مقدمہ
۲۴	طریقہ کا عام دستور	۱۱	اتہاس
۳۵	اخلاق و عادات	۱۳	سلسلہ نسب و حالات خاندانی
۳۸	اثر صحبت	۱۶	ولادت
۴۹	ایشار	۱۸	بچپن
۵۰	بہمدوی	۱۹	تقسیم
۵۲	سخاوت	۲۱	درویشانہ زندگی
۵۳	قناعت	۲۵	مجاہدات
۵۴	صبر	۳۰	انکشاف ولایت
۵۵	توکل	۳۳	سیاحت
۵۶	بے نیازی	۳۵	عقائد
۵۸	شجاعت	۳۷	تحقیقات
۶۰	خود داری	۳۸	طریقہ
۶۳	اقوال و نصائح	۴۰	سجادہ نشینی
۶۶	اختتام	۴۰	تصرفات

مقدمہ

محمدؐ کا و نصلی علیؑ رسولہٗ ۲ لکھریہ

احساس مذہب کی حرمت، جب لوگوں کے دلوں سے زائل ہونا شروع ہو جاتی ہے۔ تو پیرواں ملت میں مذہبی اختلافات رونما ہونے لگتے ہیں، اور تقریباً ہر جماعت ایک نئے عقیدہ کی موجد ہو جاتی ہے، جسے کہ ہر فروعی اختلاف ایک اصولی بنجاتا ہے اور اس طرح شیرازہ مذہب جدید عقائد کے اختراع سے منتشر کر دیا جاتا ہے اور یہ معلوم ہوتا ہے کہ ہر گروہ ایک نیا مذہب یا ایک نیا دین، لیکر پیدا ہوا ہے، اس وقت مذہبی عروج و ارتقا کا آفتاب لب بام نظر آنے لگتا ہے۔

مذہب عالم کی تاریخ اس بات پر گواہ ہے کہ وہ زمانہ جس میں لوگوں کی مذہبیت، فرائض مذہب کو عملاً و فعلاً بجالانے کے بجائے، مباحث مذہبیہ اور مسائل متنازع فیہ کی تحقیق و تدقیق میں پڑ جاتی ہے جس کا مقصود بجز نام و نمود کے اور کچھ نہیں ہوتا، مذہب کے لیے انحطاط و زوال کا سبب بن جاتی ہے، کیونکہ یہ زمانہ، وہ زمانہ ہوتا ہے جبکہ احکام مذہب سے اعتنائیں برتا جاتا اور نہ مذہبی فرائض کے اتمام میں، وہ پہلا سایمان و یقین کا جوش و خروش رہتا ہے، اُس وقت تمام لوگوں کا جذبہ دینی دل سے کچھ صرف زبان پر آ جاتا ہے، افراد کے دل و دماغ سے نقوش مذہبی ٹٹنا شروع ہو جاتے ہیں اور صرف زبانی مدعیان مذہب، جن کو اوامر و نواہی سے کوئی واسطہ نہیں رہتا پیدا ہو جاتے ہیں۔

انحطاط مذہبی کے ان اسباب و علل پر غور کرنے کے بعد ہم اسلام

کی موجودہ حالت پر ایک عمیق نظر ڈالیں گے۔ اسلام جو تمام عالم کے لیے ایک رحمت بنکر آیا تھا، جس کے احکام جس کی تسلیم، جس کی تلقین، انسانی فطرت کے بالکل مطابق تھی، اور جو ہمہ سعادت سے لیکر زمانہ خلافت تک اپنی ہمہ دانی و ہمہ گیری کا ڈنکا بجوا چکا ہے، کیا آج معترضین کے چند پلچر اور پوچھ اعتراضات سے اپنے اوصاف خصوصی میں کسی قسم کی کمزوری محسوس کر سکتا ہے، کیا اسلام کی حقانیت پر کہی بھی پردہ ڈالا جا سکتا ہے؟ بالیقین یہ باتیں کہی وہم میں بھی نہیں گذرتیں۔

ہاں اسلام کو اگر کسی بات نے نقصان پہنچایا تو وہ متبعان اسلام کے اختلافات عقائد، نزاع مسائل مذہبی نے، کیونکہ کسی مذہب کے لئے ان اختلافات کے رونما ہونے کا وہی زمانہ ہوتا ہے۔ جس میں پیروان مذہب، ادائیگی فرائض اور احکام مذہب کو چھوڑ کر مجتہد العصر بننا چاہتے ہیں، جن کا اجتہاد، نزاع باہمی کے سوا اور کچھ نہیں ہوتا، اسلام کا حقیقی منشا اور نصب العین کیا تھا، تعارف وحدانیت و رسالت کے بعد اُس قانون ابدی کو پیش کرنا جس پر عمل پیرا ہونے کے بعد تقاضائے فطرت اور مطالبات دین و ایمان، دو جداگانہ چیزیں نہ رہیں، یعنی وہ مکمل ترین نظام اصلاح انسانیت، جو تہذیب اخلاق، سیاست مدن، اور تدبیر منزل کے تمامی شعبوں پر حاوی ہو۔

یہ تھے اسلام کے وہ زرین اصول، جن کو سمجھ لینے اور جن پر کاربند ہونے کے بعد، ایک انسان اپنی انسانیت پر ایک قوم اپنی قومیت پر اور ایک مذہب اپنی مذہبیت پر، بجا طور پر فخر و ناز کر سکتا ہو۔ جیسا کہ اللہ تعالیٰ فرماتا ہے۔

”ان الدین عند اللہ اسلام“ ایوم الملکت لکم دینکم انھن لکن مسلمانوں کی بدقسمتی کہ انہوں نے اپنے فرائض مذہب ہی کو نہیں چھوڑا، بلکہ اپنے نصب العین ہی کو بھل دیا، وہ مذہب جو دنیا اور دنیا والوں کے لیے یہ پیام رحمت لیکر آیا تھا کہ۔ بلی من اسلم

وَجِبْهُ وَهُوَ مَوْمِنٌ فَلَهُ اجْرَةٌ عِنْدَ رَبِّهِ۔

بہر حال یہ بات ظاہر ہے کہ مذہب اسلام کی حقانیت اور جامعیت، پیروان مذہب کی غلط کاریوں سے ملوث نہیں ہو سکتی، لیکن پیروان مذہب کے لیے یہ بات انتہائی شرمناک ہے کہ وہ مسلم اور مومن جیسے معزز و متبرک لقب سے طلق ہونے کے بعد خود کو غیر مذہب کی نظروں میں، اپنی مذہب فروشियों کی وجہ سے، مطعون کریں اور اپنے متبرک مذہب کے نام پر بیڈ لگائیں۔ اسلام صرف چند فرائض و سنن، اور عبادات کے مجموعہ کا نام نہیں ہے، بلکہ اسلام عبارت ہے اس مذہب سے جو حیات نفسی اور حیات اجتماعی کے تمام اصول و قوانین مرتب کرنے کے علاوہ، روحانیت کی تعلیم بھی دیتا ہے۔ یہ بات مسلم ہے کہ وہ تعلیم و روحانیت جو اسلام نے دی ہے کسی مذہب اور کسی ملت میں نہیں پائی جاتی، چنانچہ روحانیت اسلام کے مناظر اب تک مظاہر فطرت میں حیرت انگیز طریقوں سے رونما ہوتے رہتے ہیں۔

روحانیت کی اولین تاریخ مرتب کرنا آسان امر نہیں نہ ہمارے مقصد کے لئے وہ کوئی مفید چیز ہو سکتی ہے، بہر حال زمانہ سلف میں حکما کا گروہ جو اشراقیین کہلاتا تھا، وہ روحانیت میں سے تھا، مثلاً افلاطون الہی اور سقراط زاہد وغیرہ اس گروہ کی روحانیت کو اسلامی روحانیت سے کوئی تعلق نہ تھا، اس لئے ان کی روحانیت سے ہم اس جگہ بحث نہیں کریں گے۔

بحث روحانیت اسلام سے قبل ضروری معلوم ہوتا ہے کہ ہم اُس کے تصوف کا مطالعہ کریں۔ اسلامی تصوف، اسلام سے علیحدہ کوئی چیز نہیں ہے، بلکہ تصوف اسلامی میں اسلام ہے، اور اُس کی وجہ یہ ہے کہ علوم اسلامیہ تین قسم کے ہیں علم شریعت، علم طریقت، علم حقیقت۔

علم شریعت کا موضوع، قرآن و حدیث ہی، علم طریقت کا موضوع عرفان خداوندی اور وصول الی اللہ ہے اور علم حقیقت کا موضوع ذات باری ہے، جو بے انتہا دقیق و نازک مسئلہ ہے اور جس کا علم، سوائے رسول اکرم صلی اللہ علیہ وسلم کے اور کسی کو نہ تھا اور نہ ہوگا، اس لیے کہ ”سُبْحَانَكَ لَا عِلْمَ لَنَا إِلَّا بِكَعَلْمِكَ“ اِنَّكَ اَنْتَ الْبَلِغُ الْمَكْتُمُ“ چنانچہ تصوف حقیقتاً، علم طریقت کا اصطلاحی نام ہے۔

کما جاتا ہے کہ علم تصوف کے اکثر اصول دوسرے مذاہب سے ماخوذ ہیں یہ قول گو کسی حد تک صحیح ہے لیکن کیلئے اس کا اطلاق، ایک الزام ہے جو تصوف اسلام پر عائد کیا جاتا ہے، اس لیے کہ تصوف کا اصل مبداء صرف اسلام ہی۔

ماہیت و غایت تصوف بیان کرنے سے پہلے، مناسب معلوم ہوتا ہے کہ اس مسئلہ کو صاف کر لیا جائے، جیسا کہ عام طور پر مشور ہے کہ شریعت اور طریقت دو جداگانہ چیزیں ہیں۔

ہم نہیں سمجھ سکتے کہ طریقت، شریعت سے اور شریعت، طریقت سے کس طرح جدا کیا جاسکتی ہے، اس لیے کہ شریعت نام ہے علم یقین اور تزکیہ ظاہر کا اور طریقت عین یقین و تزکیہ باطن سے عبارت ہے، بہ اعتبار مراتب و مدارج دونوں میں فرق سہی لیکن اصلیت کے اعتبار سے دونوں ایک ہیں۔ علم طریقت کا بغیر علم شریعت کے حاصل ہونا محال و ناممکن ہے، اس لیے کہ تزکیہ باطن بغیر تزکیہ ظاہر کے کسی طرح نہیں ہو سکتا۔ معنای نفس گو دو دو حالتوں میں ضروری ہی، مگر ذوق طلب اور شوق تجسس بغیر لذت ریاضت اور لطف عبادت کے ناممکن ہے، تلاش خداوی کے اگرچہ اور طریق بھی ہو سکتے ہیں، لیکن سب کے سب خطرات سے پر اور مہالک سے مملو ہیں، شریعت اور طریقت کا انضمام لطیف ہی وہ ترکیب ہے جو ہر طرح محفوظ اور منزل عرفان تک پہنچانے والی ہے، اسی لیے کہا جاتا ہے کہ علوم ظاہری

اور علوم باطنی ایک دوسرے سے ملتی اور متعلق ہیں، اور یہی وجہ ہے کہ جاہل کبھی درجہ ولایت پر فائز نہیں ہو سکتا۔

حضور اکرم کا ارشاد ہی: - مَا آتَخَذَ اللَّهُ وَيَأْتِي جَاهِلًا قَطُّ“ اور دوسری جگہ فرمایا ہے - قَصَمَ ظَهْرِي رَجُلَانِ جَاهِلٌ تَسْنُكٌ وَعَالَمٌ مَهْتَكٌ“

اس مسئلہ کے صاف کرنے کے بعد ہم پھر اصل مطلب کی طرف رجوع کرتے ہیں، اسلام کی ترقی اور اچھا، کلمۃ اللہ میں جو معاونت، اسلامی روحانیت اور علم تصوف کے علمبرداروں نے کی ہے، وہ بے نیاز توصیف ہی۔ اگرچہ ابتدائی زمانے سے لیکر آج تک تصوف کی تسلیم بعض مصالح کی وجہ سے علانیہ اور عام طریقہ سے نہیں ہو سکی، جس کی وجہ یہ ہے کہ علم تصوف یا علم طریقت و روحانیت کے حصول کی استعداد ہر شخص میں نہیں ہوتی، دوسرے سب سے بڑی شرط جو اکتساب علم روحانیت کے لیے ضروری ہے وہ علوم شرعیہ پر تبحر کا بل ہے، اور ظاہر ہے کہ یہ دونوں باتیں شاذ و نادر جمع ہوتی ہیں۔

اسی لئے تصوف ہمیشہ ایک محدود طبقہ کے واسطے مخصوص رہا، اگرچہ تمام عالم کو اپنے تصرفات باطنیہ سے مستفید بنانا رہا۔

مسائل تصوف اکثر ایسے ہیں کہ اگر وہ عام مسلمانوں کے سامنے پیش کر دیئے جائیں تو جہلا کی ضلالت و گمراہی کا اندیشہ ہو اور اسی وجہ سے کوتاہ بین نظریں شریعت اور طریقت کو ایک دوسرے سے الگ سمجھتی ہیں، حالانکہ یہ صرف عقل و علم کا پھیر ہے ورنہ بات وہی ایک ہی، علمائے شریعت اور کا ملین طریقت میں صرف اتنا فرق ہے کہ وہ جس چیز کو جانتے ہیں، یہ اُس چیز کو دیکھتے ہیں، اور یہ جس چیز کو دیکھتے ہیں، وہ اُس چیز کو جانتے ہیں۔ ہماری رائے میں تصوف کا صحیح مقصد، اپنی ذات سے باخبر ہونے کے بعد بے تجربہ ہو جانا ہے، اس لیے کہ عارف

جب اپنے وجود پر غور کرتا ہے تو اسے دو اجزا سے مرکب پاتا ہے، روح اور مادہ، یعنی ایک جو ہر ہے اور دوسرا عرض، ایک فانی ہے اور دوسرا غیر فانی، اور غیر فانی چیز خدا، یا خدا کی ذات و صفات سے متعلق ہی کوئی چیز ہو سکتی ہے، اب روح کو ”قل الروح من امر ربی“، کہہ لیجئے یا خالق و مخلوق کا ایک رشتہ ازلی، روح ہی عبد و معبود کے درمیان ایک ابدی واسطہ ہے۔

مادیات کی قید سے آزاد ہو کر، جب عارف یا سالک خود میں کچھ ڈھونڈتا ہے، کیونکہ اُس وقت اُسے یہ تلاش ہوتی ہے کہ ”میں کیا ہوں“، تو روح اُس متحسّس کو خود اُسی کی زبان سے جواب دیتی ہے کہ ”جو میں ہوں وہی تو ہے“ اور اسی کے ساتھ یہ من و تو کا پردہ خود بخود اُٹھ جاتا ہے اور سائل و مجیب، وہ ایک ہی ذات ہوتی ہے۔ ہمیں سے تجلیات ربانی کی ابتدا ہوتی ہے اور انسان خود کو ایک نور مجسم خیال کرنے لگتا ہے، حجابات مادی اُٹھ جاتے ہیں اور تحریر کی ایک کیفیت قلب پر طاری ہو جاتی ہے، مرتبہ تحریر پر پہنچنے کے بعد ایک استغرائی کیفیت میں انسان ڈوب جاتا ہے اور حجابات نورانی پیش نظر ہو جاتے ہیں، اب اگر توفیق ایزدی نے مساعدت فرمائی تو عارف کے قدم مستانہ وار آگے پڑتے ہیں اور وہ ہر ہر حجاب نورانی کے اُٹھانے میں، سیکڑوں سجدے صرف کر دیتا ہے، ہزاروں عبادتیں نثار کر دیتا ہے، لاکھوں ریاضتیں قربان گاہ جلال پر چڑھا دیتا ہے، اس عالم بے خودی اور مہوشی میں اگر اس خراب آباد عالم پر نظر پڑ جاتی ہے تو کچھ اور ہی دکھائی دیتا ہے، کائنات کا ہرزہ مصروف عبادت نظر آتا ہے اور دنیا کی ہر شے سر بسجود دکھائی دیتی ہے، ایک عرصہ تک یہ استجابی کیفیت طاری رہتی ہے کہ یک بیک ذوق تحسّس، شوق تلاش مجسم نظر پڑتا ہے، اور طالب بے تابانہ اُس کا پیچھا کرتا ہے، یہاں تک کہ وہ پہلے والے مقام پر پہنچ کر،

حجبات نوری میں غائب ہو جاتا ہے، بہر کیفیت، بقدر ذوق سعی، طالب مدراج عرفان طے کرتا رہتا ہے اور اکتساب معرفت کرتا جاتا ہے، اور یہی ہے معرفت کشفی و شہودی کی اصل و حقیقت۔

اس حقیقت سے آشنا ہونے کے بعد، طالب یا سالک اپنے قلب میں ایک ایسی کیفیت محسوس کرتا ہے، جس کا ہر خطبہ یہ تقاضا ہوتا ہے کہ کسی طرح روح اس کشمکش مادی سے چھوٹ جائے، اور فنائیت ذات کے وہ تمام مقام طے ہو جائیں، جہاں صرف وصال ہی وصال ہے۔ یہ تو سالک کی کیفیات باطنی اور واردات قلبی کا ایک مختصر سا بیان تھا جس کی وضاحت نہ صرف محال بلکہ ناممکن بھی ہے، اب ہم سلوک کے متعلق کچھ کہنا چاہتے ہیں:-

سلوک نام ہے، تعمیر الظاہر و الباطن کا یعنی اعضائے ظاہری اور باطنی کا ایک ساتھ طاعت خداوندی میں مشغول رہنا، لیکن بہ اتباع سنت نبویہ، اس لئے کہ حضور اکرم ظاہر و باطن ہر دو اعتبار سے، اعدال الخلق تھے پس آپ کے جملہ اعمال و افعال وہ کامل اعتدال لئے ہوئے تھے جس کی تقلید ہر متنفس کے قلب کو معتدل بنا سکتی ہے اور چونکہ قلب کو اعضا کے ساتھ تعلق قریبہ حاصل ہے، اس لئے یہ اتباع سنت، اس کے اعضا میں اعتدال پیدا کر دیتی ہے اور اُس کے افعال سے افراط و تفریط کی خطرناک ضلالت دور ہو جاتی ہے، جس کا اثر قلب پر پڑتا ہے، یہاں تک کہ قلب رذائل اخلاق سے متنفر ہو کر، خصائل حمیدہ سے متصف ہو کے معتدل بن جاتا ہے، قلب کے اس اعتدال کا نام نسبت ہے۔

جس وقت قلب میں اعتدال پیدا ہو جاتا ہے، اُس وقت طاعات میں لذت آنے لگتی ہے اور معاصی سے نفرت ہو جاتی ہے، عبادات، باطلع محبوب و مرغوب بن جاتی ہیں، حق تعالیٰ کی مرضی کے خلاف، ہر امر کا ارتکاب گراں اور ناگوار گزرنے

لگتا ہے، اللہ کے ذکر و فکر سے اس درجہ اُنس حاصل ہوتا ہے کہ ایک لمحہ اُس کا چھوٹنا انتہائی اذیت کا باعث بن جاتا ہے۔ یہاں تک کہ قلب کو منقبذات میں فرما آنے لگتا ہے۔ تصوف اسلام کی یہ محفل ماہیت بتانے کے بعد، اب ہم سب سے ضروری اور اہم بات یہ کہنا چاہتے ہیں کہ گروہ صوفیاء کسی خاص فرقے کا نام نہیں ہے بلکہ وہ بھی عامۃ المسلمین کی طرح ہیں، اُن کے طریقائے عبادت و عقائد اسلام کی عام تعلیم سے جدا گانہ نہیں اور اُنہیں بھی وہی فرائض انجام دینا پڑتے ہیں، جس سے عام مسلمان مکلف کئے گئے ہیں فرق صرف اتنا ہے کہ اُن کی عبادات میں رغبت ہوتی ہے، لذت ہوتی ہے، اور مقامات عرفان کی طرف ارتقائے روحانی، اُن کا ایک مقصد معین ہوتا ہے، جس کے حصول میں اُن کا قلب، اُن کی روح، ہر وقت سرگرم طلب رہتی ہے، وہ قلب کو عبادات ظاہری اور تکمیل فرائض دنیوی کے لیے چھوڑ دیتے ہیں اور اُن کی روح فضا کے لاہوت میں ہر وقت اپنے مقصد کا طواف کرتی رہتی ہے۔

جس محترم ہستی کے حالات و سوانح اس وقت پیش نظر ہیں، وہ اپنے کمالات باطنی، اور عبادات ظاہری سے مزین، اس عالم ناسوتی کے سامنے اُس درس ہدایت اور اُس سبق معرفت کو دہرا رہی ہے جو اب سے ساڑھے تیرہ سو سال پہلے دنیا کے سامنے پیش ہو چکا ہے۔

حضرت اقدس حقیقتاً علم بالغیب اور موجد من اللہ ہیں ہاتھ غیبی آپ کی زبان سے بولتا ہے اور آپ جو کچھ کہتے ہیں اُسٹاد ازل کے حکم سے،۔

مرتب تذکرہ، جناب اقبال نے اگرچہ بعض مجبوریوں اور چند مصلحتوں کی وجہ سے کتاب ہذا میں اختصار کا التزام کیا ہے، لیکن چشم حقیقت نگر کے لیے اس اختصار میں بھی صد با تفصیلات و تشریحات موجود ہیں۔

حضرت اقدس کا مقصد حیات، عامۃ الناس میں اُس جذبہ دینی کی روح بھونکنا

ہے، جس سے استقامت عمل جیسی نادر صفت پیدا ہو سکے، مغرب کی عظمت کا سکہ دلوں پر بیٹھ جائے اور احکام دینی کی پابندی ہر تنفس کا شمار بن جائے۔

آپ کی تعلیمات و ہدایات کا اگرچہ اس تذکرہ میں کوئی مستقل عنوان نہیں ہے، لیکن پھر بھی کہیں، کہیں، ان کا ذکر آ گیا ہے اور یہ وہ قابل قدر گنجینہٴ حکمت و عظمت ہے جو مسائل مذہبی اور معاملات دنیوی دو نوپر مشتمل ہے۔ مبارک ہیں وہ وجود مسعود جو لوگوں کی حاجات دینی و ضروریات دنیوی میں کفیل ہوں۔

آپ میں وہ تمام اوصاف نمایاں ہیں جن کی ایک مصلح خلق ہستی کے لیے انتہائی ضرورت ہے۔

آپ کا مسلک وہ مسلک ہی جہاں امتیازات و اعتبارات دنیوی کی طمع کا ریاہ مفقود ہیں، لیکن اس کے باوجود بھی آپ اپنی وسیع الاخلاقی اور دجوتی سے جو آپ کا فطری شیوہ ہی ایک عالم کے قلوب کو مسح کر چکے ہیں، اور آپ کے اخلاق کی یہ دل آویزیاں ہر دیکھنے والے کے لئے سعی اخلاق حسنہ کا سبب بن گئی ہیں۔ آپ کی زندگی کا ہر لمحہ یہ معلوم ہوتا ہے کہ کسی خاص فکر میں گزر رہا ہے اور گویا آپ کسی منصب عظیم کے متعلقہ افکار میں ڈوبے ہوئے ہیں، صاف ظاہر ہے کہ ایک قدسی صفات ذات جو مادیات سے پاک ہے کس طرح دنیوی افکار سے دوچار ہو سکتی ہے، بجز اس کے کہ بندگان خدا کی اصلاح عمل اور تہذیب اخلاق کی فکر میں ہو۔

آپ کی خصوصیات حیات پر تبصرہ کرنا، میرے امکان سے باہر ہے، لیکن میں یہ ضرور کہوں گا کہ وہ دن بہت قریب ہیں جبکہ آپ کے کمالات باطنیہ، تمام دنیا پر آفتاب کی طرح چمکیں گے اور کائنات کے ذرہ، ذرہ کو منور بنا دیں گے۔ نقوف، وہ نقوف، جس پر مغرب نے، مغرب کے مقلدین نے صد ہا نقوف

اعتراضات کر ڈالے ہیں، اب اپنا چہرہ نورانی افق مشرق سے دکھائیوا رہا ہے، جس سے معترضین کے سینے یا تو تاریکی مادیت سے جلوہ گاہ تجلیات بن جائیں گے، یا وہ ہمیشہ اپنے سینوں میں ایک ایسی آگ مشتعل پائیں گے جو کبھی نہ بجھ سکے گی۔

جناب اقبال کی تعمیل ارشاد، اور اُس عقیدت کی وجہ سے جو مجھے صاحبِ سوانح کی ذات گرامی سے ہے یہ چند سطور بطور مقدمہ الکتاب تحریر کی ہیں۔

میرمی دلی دُعا ہے کہ جس طرح حضرت اقدس کی ذات دُنیا والوں کے لئے رُمنع فیوض ہے اُسی طرح اُن کا یہ مبارک تذکرہ لوگوں کے دلوں میں ایمان و یقین کی لہریں دوڑا دے۔ فقط

عقیدت کیش

حامد سعید حامد، بھوپالی

بِسْمِ اللّٰهِ الرَّحْمٰنِ الرَّحِیْمِ

التماس

عصر سے دلی تمنا تھی کہ مرشدی و مولائی حضرت مخدوم شہزادہ ناصر الدین محمد اسد الرحمن قدسی ادام اللہ ظلمکم کے حالات زندگی پیش کر کے، دنیا کو انسانیت کا مکمل نمونہ بنا دوں۔

مجھے افسوس ہے کہ میں اپنے مقصد میں خاطر خواہ کامیاب نہ ہو سکا، اس لیے کہ بیشتر حالات باوجود سعی تمام فراہم نہ کر سکا، انشاء اللہ آئندہ جیسا کہ میرا مصمم ارادہ ہے، آپ کی ذات قدسی صفات کے ہر پہلو کو نمایاں اور مفصل طریقہ سے ارباب علم و کمال کے سامنے پیش کر دوں گا، اگرچہ اس کام کی اہمیت اور اپنی ہیچ پرانی کا پورا پورا اعتراف ہے، لیکن ممکن ہے کہ کسی کی نظر کیمیا اثر مجھ میں وہ قوت پیدا کر دے کہ اگر کچھ نہیں تو کم از کم اُس کی قوتوں کا اظہار کر سکوں۔ حضرت اقدس کی ذات ستودہ صفات کے متعلق اس مختصر سی تمہید میں کچھ بیان کرنے کی جرأت حقیقتاً ”سورج کو چراغ ہے دکھانا“ کی مصداق ہو گا، میں بجز اس کے اور کچھ نہیں کہہ سکتا کہ =

”آفتاب آمد دلیل آفتاب“

بڑی ناانصافی ہوگی اگر میں حضرت نیاز اکبر آبادی کا خاص طور سے شکریہ نہ ادا کروں، اس لیے کہ مجھے بیشتر حالات موصوف ہی سے دستیاب ہوئی ہیں، کرنل انعام اللہ خاں بہا اور مولانا سید ابن علی ہی میرے شکریہ کے مستحق ہیں۔

اس تذکرہ کی تالیف سے میرا منشا صرف یہ ہے کہ اہل بصیرت، ذات گرامی

سے صرف متعارف ہی نہ ہوں بلکہ مبارک زندگی اور مقدس ہستی کے محاسن ظاہری و باطنی سے متمتع بھی ہوں۔

دوسرا اشارہ یہ ہے کہ وہ نونہالاں اسلام جو مغربی تسلیم و تربیت کے زیر اثر اپنی زندگی مذہب سے آزاد اور بے نیاز بنائے ہوئے ہیں اپنے معاملات مذہبی کی صداقت و عظمت کا اندازہ کریں اور مغربی آزادیوں کے طلسم کو توڑ کر، شاہراہ حقیقت پر آجائیں، و ما توفیقی الا باللہ۔

حضرت کا حلقہ بگوش خادم
اقبال

سلسلہ نسب حالات خاندانی

سوانح کی ترتیب میں خاندانی حالات کو ذاتی احوال پر سبقت دیجاتی ہے اور اُس کی وجہ صرف یہ ہے کہ صاحب سوانح کا دنیا سے ایک مکمل تعارف مقصود ہوتا ہے خاندانی حالات یا خصوصیات گو وہ شرف نہیں ہو سکتے لیکن رواجی طریقہ کار سے یہ بات ظاہر ہے کہ اس قسم کے حالات سوانح حیات میں کس قدر ضروری ہو کرتے ہیں۔ اسلام کی تسلیم نے اخوت و مساوات کا وہ درس دیا کہ افتخار و امتیاز نسب کا فخریہ اظہار ایک فعل عبث سمجھا جانے لگا۔

شرافت نسبی یا اعزاز خاندانی خدا تعالیٰ کے نزدیک ہرگز قابل وقعت نہیں ہو سکتے خدا کے نزدیک تو صرف وہ پاک نفسی و شرافت جو انسان کے اخلاق طبعی اور اعمال صالحہ کا حاصل ہو قابل وقعت ہے۔

اس لئے کہ صحیح معنوں میں شرافت ہر شخص کی ذات ہی سے تعلق رکھتی ہے شرافت کا اطلاق خاندان پر نہیں ہو سکتا۔ اللہ تعالیٰ فرماتا ہے اِنَّ اَكْرَمَكُمْ عِنْدَ ۲ لِلّٰہِ ۲ تَقٰكُمُ۔

لیکن عام رواج کے مطابق شرافت کا اندازہ خاندانی اعزاز سے کیا جاتا ہے زمانہ جاہلیت میں تو اس بات کا بہت زیادہ خیال کیا جاتا تھا لیکن ہر وقت اور ہر زمانہ میں ذہنی سحاط سے لوگوں نے اسے ملحوظ رکھا ہے۔

حضور گرامی علیہ السلام کے خاندان کو بھی اہل عرب میں یہ خاندانی امتیازیوں حاصل تھا کہ حضور اکرم ایک ایسے خاندان میں پیدا ہوئے جو عرب کے تمام قبیلوں میں ممتاز تھا اور پھر اُس قبیلہ میں بھی حضور انور کی پیدائش کا فخر اُس گھرانے کو حاصل ہوا جو قریش کے تمام گھرانوں میں سب سے زیادہ وقیع تھا۔

خاندان کا اثر ضرور پڑتا ہے، اور عام طور پر شریف خاندان میں لوگوں کے اطوار و خصائل پسندیدہ ہوتے ہیں چنانچہ جو اوصاف اہل بیت میں پائے جاتے ہیں، وہ مشکل سے کسی دوسرے فرد میں ملتے ہیں، جن کا سلسلہ نسب شہنشاہ دو عالم سے ملتا ہے، جن کی رگوں میں حضور رسالت مآب کا مبارک خون موجزن ہوتا ہے، ان میں اخلاق جمیدہ، اوصاف جمیلہ، یقیناً امتیازی ہوتے ہیں۔ ہمارے مرشد و آقا کا سلسلہ نسب بھی خاندان رسالت سے ملتا ہے، جیسا کہ شجرہ پاک سے ظاہر ہے۔

شجرہ طیبہ

خواجہ ناصر الدین محمد اسد الرحمن قدسی بن سیف الحق حضرت محمد حبیب الرحمن بن حضرت علی اشرف معروف بہ بندگی شاہ نجف بن حضرت احمد قطب بہ خواجہ عالم بن حضرت قطب الاقطاب فخر الدین انیرد بن حضرت خواجہ خواجگان شرف الدین الہی بن حضرت قطب الدین بن حضرت خواجہ محمد عاقل بن حضرت زین الملت والدین محمد ناصر بن حضرت علامہ محمد رحیل بن حضرت شیخ الاسلام ابی المکارم بن حضرت ابوالمحآن بن حضرت شاہ ابو الفیض بن حضرت شیخ المشائخ ابو الفضل بن حضرت عبدالباقی بن حضرت ابوالمعالی بن حضرت عبد الواہب بن حضرت ابوایحیاء بن حضرت غوث الاعیاء محمد ناصر بن حضرت محمد ماہ بن حضرت محمد معروف بہ امیر ناصر بن حضرت امیر مسعود بن حضرت امیر محمود بن حضرت ابی احمد بن حضرت داؤد بن حضرت ابی ابراہیم بن حضرت اعراجی بن حضرت موسیٰ مہر قج بن حضرت محمد تقی بن حضرت علی رضا بن حضرت موسیٰ کاظم بن حضرت سلطان الاولیاء الطائفہ امام الطریقیت سیدنا جعفر صادق بن حضرت محمد باقر بن حضرت زین العباد بن حضرت سید الشہدا حسین بن حضرت علی رضوان اللہ علیہم اجمعین۔

حضرت اقدس کا خاندان حضور انور علیہ السلام کے زمانے سے آج تک لوگوں کے دلوں پر فرمانروائی کرتا چلا آ رہا ہے، حضور رسالت، تاب کے بعد سے برابر حضرت اقدس دام برکاتہم تک نسلاً بعد نسل حضرت کے بزرگوں کے سر ولایت کا سہارا رہا ہے، خدا کے محبوب ترین بندے اور جلیل القدر اولی اللہ حضرت کے خاندان میں ہوئے ہیں جو ہمیشہ مخلوق کی فلاح و بہبود میں سرگرم کار رہے ہیں اور جن سے بیشمار مخلوق خدا نے آج تک دینی و دنیوی فیض پایا ہے۔

حضرت کے والد بزرگوار امام الاتقیاء شیخ المشائخ حضرت شاہ حبیب الرحمن رحمۃ اللہ علیہ کی ذات بابرکات کسی تعارف کی محتاج نہیں ہے۔ حضور نے جس فیاضی کے ساتھ چشمہ فیض و ہدایت جاری فرمایا تھا وہ آج نہ صرف بھوپال میں بلکہ دوردراز ملکوں میں تشنگان حقیقت کو سیراب کر رہا ہے، حضور کے ادنی ادنی خدام ایسے تھے جن کے فیوض و برکات روز روشن کی طرح ظاہر ہیں۔ حضرت بابا تاج الدین علیہ الرحمۃ جو ناگپور میں رونق افروز رہے اور جن کی ذات گرامی سے دور دور تک لوگ واقف ہیں، حضور ہی کے فیض یافتہ تھے۔

شاہ عبدالرحیم جن کے قدم مبارک کی برکت سے آج ریاست حیدرآباد باعث خیر بنی ہوئی ہے، حضور ہی کے حلقہ بگوشوں میں سے تھے۔ میاں چمن شاہ رحمۃ اللہ علیہ جن کا وجود اہل بھوپال کے لئے مبارک و مسعود تھا اور جن سے صد ہا بندگان خدا کے کام بن جایا کرتے تھے وہ حضور ہی کے پر تو فیض و تربیت تھے اور شب روز خدمت پر مامور۔

غرض حضور کی ذات گرامی وہ تھی جس کی حقیقت بیان کرنا محال ہے حضور اقدس قطب الاقطاب مجدد وقت حضرت مولانا عبدالقدوس گنگوہی قدس اللہ سرہ کے نواسے زادہ اور حضرت مولانا رشید احمد محدث گنگوہی نور اللہ مرقدہ کے حقیقی خواہر زادے تھے

مادری سلسلہ نسب کے سحاط سے اگر دیکھا جائے تو بھی حضرت اقدس کا خاندان فلک عزت پر آفتاب کی طرح چمک رہا ہے۔ حضرت کی والدہ محترمہ ایک بڑی خدا رسیدہ حافظہ قرآن خاتون تھیں اور اپنے زمانہ کی رابعہ، باطنی اور روحانی حالت جو محدود کی تھی وہ بیان سے باہر ہے، آپ حضرت مولانا میاں محمد اسحاق جاگیر دار علیہ الرحمۃ کی صاحبزادی تھیں، جو بھوپال کے بلند پایہ عالم دین تھے اور متعدد زبانیں جانتے تھے۔ موصوف کی تصانیف اب تک مصر وغیرہ کے مدرسوں میں داخل نصاب ہیں۔

مولانا میاں محمد اسحق علیہ الرحمۃ، مولوی جمال الدین انصاری وزیر اعظم ریاست بھوپال کے حقیقی نواسے تھے، محترم وزیر اعظم رحمۃ اللہ علیہ کے انوار علیہ وسخائے طبع سے آج تک لوگ فیض پارہے ہیں اور مرحوم کا نام زندہ ہے، غرض ہمارے حضرت کو جو خاندانی اعزاز حاصل ہو وہ بھی ظاہر ہے۔

ولادت

ولادت کی مسعود شب میں آپ کی والدہ محترمہ نے سورہ یوسف تلاوت فرما کر آرام کیا تھا، عالم خواب میں ملاحظہ فرمایا کہ صبح کا روشن ستارہ ٹوٹ کر آغوش مبارک میں آگیا ہے۔ بیدار ہونے پر تعبیر کا آغاز ہوا اور ولادت باسعادت کے بعد معلوم ہو گیا کہ مبارک خواب کی تعبیر بھی نوزائیدہ سعادت تھا جو سورہ یوسف کی برکات سے مزین تھا اور شاید اسی لئے قدرت نے آپ کی والدہ محترمہ کی زبان مبارک سے، آپ کی نسبت جو پہلا لفظ نام کے لیے نکلوا یا تھا وہ یوسف تھا۔ اس طرح آپ اس نام مبارک سے موسوم ہوئے۔ مگر بعد کو آپ کا لقب ناصر الدین محمد، اسم ذاتی اسد الرحمن، اور عرفیت شہزادہ قدسی قرار پائی۔

تاریخ ولادت ۱۳ رجب ۱۳۱۳ ہجری روز دوشنبہ وقت صبح صادق۔

ولادت کے بعد جو خاص واقعہ آپ سے ظاہر ہوا وہ یہ تھا کہ آپ بعد تولد ذرا

بھی نہ روئے، جیسا کہ عام طور پر تمام نوع انسان کی جبلت ہے اور پھر یہ سکوت دو چار ہی دن نہیں بلکہ کامل دو سال تک رہا۔ اس اثنا میں آپ کو ہنسانے اور رُلانے کی بلیغ کوشش کی گئی مگر سب بے سود ثابت ہوئی اور تمام خاندان کو نہ صرف شبہ بلکہ یقین ہو گیا کہ آپ نطق و سماعت سے محروم اور بے برہہ ہیں۔

اہل باطن کو تو اس راز کی خبر تھی اور آپ کے والدین بھی واقف اسرار تھے، لیکن عام اشخاص اس حقیقت سے نا آشنا تھے، بعض اہل صفا اس گہری خاموشی سے اس نتیجہ پر پہنچے تھے کہ روح کو علوم باطنی کی تلقین کجا رہی ہے اور یہ مصداق ”عَلَّمَ اَلْاَسْمَاءُ كَلْمًا“ ایک غیر محسوس تدریس و تربیت ہو رہی ہے۔

بعض نے کہا کہ مقامات عرفان طے ہو رہے ہیں، اس لئے یہ ظاہری بے تعلقی ہے کہ کام میں خلل نہ آئے۔ بہر کیف آپ آنغوش مادر میں مراحل سلوک طے کرتے رہے آخر وہ دن بھی آیا جبکہ پورے دو سال کے بعد ۱۵ شعبان ۱۳۱۳ھ کی رات کو زبان فیض ترجمان سے الامان و ایخفظ کی صدائے حقیقت بلند ہوئی، اس خرق عادت نے اہل ظاہر اور باطن میں ایک ہل چل پیدا کر دی۔ اُسی رات کی صبح سے ہنسا اور بولنا بھی شروع ہو گیا۔ اس دو سالہ مدت میں آپ پیر کے دن دودھ نہیں پیتے تھے گویا روزہ ہوتا تھا۔ روزہ کیا تھا! مجاہدات شاقہ کی خبر تھی جیسا کہ جوانی میں ظاہر ہوا۔ جب ذرا بڑے ہوئے تو آپ اپنی والد محترمہ کے ساتھ وضو کرتے اور جب وہ نماز پڑھتیں تو خود بھی نماز پڑھتے۔

چنانچہ بچپن ہی میں اکثر خوارق و کرامات کا ظہور ہوتا رہا اور سمجھنے والے سمجھتے رہے کثافت سے دور رہنا صاف ستھری جگہ کو پسند کرنا، کیسل کو دسے نفرت شور و غل سے پرہیز۔

بچپن

بالائے سرش زہوشمندی

میتافت ستارہ بلندی

وہ مولود مسعود جو تولد سے قبل ہی باریاب بارگاہ انیزدی ہو چکا تھا اور جس کے لیے یہ کننا مناسب ہو گا کہ روز ازل ہی میں قرعۂ انتخاب اُس کے نام پڑ چکا تھا، جب پیدا ہوا تو ایک باکرا مت وجود لیکر آیا، سیمائے منور سے تمام آثارِ سعادت نمایاں تھے، آپ کا بچپن ایک ایسے مقدس اور بزرگ کام کی تہید تھا جس کی عظمت و قدسیت سے صرف وہی قلوب واقف تھے جنہیں اسرارِ غیبی سے کوئی حصہ ملا تھا، ایسی بزرگ ہستیوں کو جن کی تخلیق کا مقصد کسی ربانی منشا کی تکمیل ہوتی ہے، فطرت خود اپنی مقدس آغوش میں تربیت دیتی ہے۔ اور اسی طرح کی بہت سی باتیں جو اکثر لوگوں کی نظروں میں عجیب معلوم ہوتی تھیں آپ سے ظاہر ہوتی تھیں، جب عمر شریف چار سال کی ہوئی تو ایک رات آپ کی والدہ محترمہ نے سنا کہ آپ سوتے میں کچھ پڑھ رہے ہیں محدوحہ کو ثقل سماعت تھا مونہ کے قریب کان لگایا اور پوری یسین شریف اس طفل معصوم سے سنی، جب پانچ برس کے ہوئے تو حضرت کی والدہ ماجدہ نے خواب میں دیکھا کہ آپ نے حضور اکرم صلی اللہ علیہ وآلہ وسلم کو از اول تا آخر قرآن شریف سنا یا حضور اکرم خوش ہوئے اور سر پر دست مبارک رکھا، اس کے بعد حضرت سیدنا علی کریم اللہ وجہ کو دیکھا کہ ایک بڑا قیلا لائے جس میں اخروٹ کے برابر برابر کوئی شے تھی، فرمایا کہ سرکارِ دو عالم نے یہ اس طفلِ قدسی صفات کے لیے عطا فرمایا ہے، اس کا ہر دانہ ایک سلطنت کی قیمت سے بڑھ کر ہے اور میں اس نونالِ فرخندہ خال کا دادا

تعلیم

چھ برس کی عمر سے پڑھنا لکھنا شروع ہوا، سات سال تک حضور قبلہ گاہی قدس سرہ کے زیر نظر تعلیم ہوتی رہی، اس کے بعد تقریباً پانچ سال تک لاہور میں قیام فرما کر متعدد اور مختلف علوم و فنون میں دستگاہ حاصل کی۔ زمانہ تعلیم میں بھی تصرفات اور خوارق عادات کا ظہور برابر ہوتا رہا، چنانچہ آپ کا پڑوقار طرز عمل، سنجیدہ اطوار، اخلاق ستودہ اوصاف جمیلہ بالکل ایک کرامت اور خرق عادت میں شمار کرنے کی باتیں ہیں۔

زمانہ طالب علمی میں جبکہ آپ لاہور میں قیام فرماتے آپ سے بہت سے تصرفات ظاہر ہوئے، اکثر لوگ آپ کے تصرف اور بہت باطنی سے راہ راست پر آگئے آپ کو لاہور میں عام ہرد لعزیزی حاصل تھی اکثر لوگ طالب دُعا ہوتے اور خدا تعالیٰ آپ کی دُعا کی برکت سے ان کی مراد پوری کرتا۔

۱۹۱۰ء میں جب امریکا کے مشہور سمر ایزرڈ اکثر کولانے نفلٹ گورنر پنسیلوانیا کے سامنے اپنی قوت معنویہ کی تماشے دکھائے، تو آپ بھی وہاں موجود تھے لیکن آپ پر اس کا مطلق اثر نہیں ہوا اور نیکو لاکو آپ کی روحانی قوت کا اعتراف کرنا پڑا، اُس وقت عمر شریف صرف سولہ سال کی تھی۔ آپ میں بہر ردی کا مادہ بچپن ہی سے بے نہایت ہے بعض واقعات لاہور میں آج تک مشہور ہیں۔

ایک مرتبہ آپ تعلیم گاہ سے دارالاقامت کی طرف واپس آرہے تھے راستہ میں ایک بوڑھی عورت کو دیکھا جس کے سر پر کلڑیوں کا ایک گٹھا تھا اور وہ کہتی جا رہی تھی ”اللہ! میرے پاؤں تو اب نہیں اُٹھتے“ یہ بوجہ گنہگار کس طرح بچ گیا۔

آپ نے بڑھیا سے پوچھا تم کہاں رہتی ہو، اُس نے گھر کا پتہ بتلایا، آپ نے فرمایا،
 لاؤ یہ لکڑیوں کا گٹھا میں بچلوں، یہ لکڑی آپ نے اُس کے سر سے لکڑیوں کا گٹھا
 اتار لیا اور اُس گٹھے کو نبل میں دبا کر بڑھیا کے ساتھ ہوئے، راستہ بھر ضعیفہ
 دُعائیں دیتی رہی آپ نے اُس کے مکان تک اُس بوجھ کو پہنچایا اور ضعیفہ کو
 ایک روپیہ بھی دیا۔ یہ واقعہ ایشیا کی ایک معمولی مثال تھا۔
 لاہور میں آپ خود تعلیم حاصل کرنے نہیں گئے تھے بلکہ دوسروں کی تعلیم کے
 لئے خدائے تعالیٰ نے آپ کو وہاں پہنچایا تھا۔

آپ کے رُعب بزرگانہ کا یہ حال تھا کہ آپ سے زائد عمر کے طلباء بھی آپ سے
 نہایت ادب و احترام کے ساتھ پیش آتے تھے اور باہمی کیسا ہی مذاق ہو رہا
 ہو لیکن اگر حضرت اقدس اُدھر سے گزر جاتے تھے تو ایک سناٹا سا چھا جاتا تھا،
 لڑکوں کی تمام فریادیں بجائے سپرنٹنڈنٹ آپ کے سامنے پیش ہوتی تھیں اور
 بڑے سے بڑے جھگڑے کو آپ ذرا میں فیصل فرما دیتے تھے۔

ایک مرتبہ کسی بورڈنگ کے لڑکے اور کسی غیر شخص سے سخت جھگڑا ہو رہا
 تھا، ایک جم غفیر تھا، حضرت اقدس بھی کہیں سے تشریف لارہے تھے، یہ واقعہ دیکھ
 ٹھہر گئے اور استفسار فرمایا، وہ شخص بورڈنگ کے لڑکے کو مارنے پر آمادہ
 تھا اور سخت غصہ کا اظہار کر رہا تھا، آپ نے قریب پہنچ کر فرمایا کہ اگر تم کو مارنا
 ہے تو مجھے مارو اور اس لڑکے کو چوڑو، اُس شخص نے شرمندہ ہو کر نگاہیں
 نیچی کر لیں اور چلا گیا۔

بورڈنگ کے لڑکوں میں یہ لڑکا نہایت شریر اور فسادی تھا، لیکن اس
 قصہ اور حضرت کے اس اشارے سے اس پر اتنا اثر ہوا کہ کیلچت اُس کا طرز عمل
 بدل گیا غرض کہ حضرت اقدس کے قیام سے تمام بورڈنگ کے لڑکوں میں دینی

روح پھک گئی اور اچھائیوں نے دلوں میں گہر کر لیا۔ حصولِ تعلیم کی کوشش اور مخلوقِ خدا کی اصلاح میں مشغولی کے باوجود بھی، حضرت اقدس اپنے روحانی مشاغل کے لیے وقت نکال لیتے تھے، اور جب موقع ہاتھ آتا تھا علمائے دین اور اولیاء اللہ سے ملاقات فرماتے تھے تعطیل کے دن حضرت اقدس مزارات پر تشریف لیجاتے اور تعطیل کلاں میں قرب و جوار کے شہروں، ملتان، راولپنڈی، جتو، کشمیر، امرتسر، انبالہ میں بزرگانِ دین کے مزارات پر فاتحہ پڑھنے تشریف لیجاتے تھے۔

ہر اتوار کی تعطیل حضرت داتا گنج بخش کے مزار پر گزرتی تھی غرض کہ آپ نے قیامِ لاہور کے زمانہ میں اس قدر ہردلعزیزی حاصل کر لی تھی کہ ہر مذہبِ ملت کا آدمی اور ہر چوٹا بڑا آپ کو محبت کی نظر سے دیکھتا تھا، اور جب آپ کسی طرف سے گزرتے تھے تو لوگ آپس میں کہتے تھے کہ یہ نوجوان ایک فرشتہ صفت ہے۔

درویشانہ زندگی

اس سے پہلے کہ حضرت اقدس کی درویشانہ زندگی پیش کی جائے، مناسب معلوم ہوتا ہے کہ اضافہ معلومات کے لیے تصوف پر مختصر بحث کی جائے۔ تصوف کی بنیاد جب اور جیسے بھی پڑھی ہو، اس سے ہمیں اس وقت بحث نہیں ہے، کیونکہ اُس پر کافی سے زیادہ بحث اور تبصرے ہو چکے ہیں، دیکھنا صرف یہ ہے کہ حقیقاً علمِ تصوف کا موضوع اور منشا کیا ہے، علمِ تصوف اور علوم کی طرح اگرچہ اکتسابی نہیں، ذوقی و لدنی ہے، لیکن اس کی علمیت، علمیت اور کتاب کا بھی بڑا حصہ اپنے میں شامل رکھتی ہے، اس لیے ضرورت ہے کہ اس پر علمی حیثیت ہی سے بحث کی جائے۔

تصوف کا موضوع ذات باری ہے، اور اُس کا نشاء مراتب عبدیت و معبودیت کی تشریح، یا انسان جو منظر ذات احدی کما جاتا ہے اور شخصیات و تعینات کی وجہ سے ذات باری سے جدا ہو گیا ہے، اُس کی تحلیل، اور اُس کا تجزیہ، اس علم کا مقصد اصلی ہے۔

روحانیت جو جان تصوف کسی جاسکتی ہے، مابین خالق و مخلوق ایک خاص رابطہ ہے، اس نظام مادی میں صرف روح ایک ایسی چیز ہے، جسے عالم ارواح سے براہ راست تعلق خصوصی حاصل ہے، اگرچہ حجابات مادی اس پر پڑے ہوئے ہیں اور خود اتحاد جسمی اُس کے لیے وجہ فراق بنا ہوا ہے لیکن ظلمت مادی کو رفع کرنے کے بعد ہم ذات خداوندی سے وصل ہو سکتے ہیں، چنانچہ علم تصوف، ہم کو وہ تمام اصول تلقین کرتا ہے جس سے ہم ظلمت روح کو تجلیات سے تبدیل کر سکتے ہیں۔ اسی ذیل میں ہم چند اقوال نقل کرتے ہیں۔

حضرت جنید بغدادیؒ کا ارشاد ہے کہ خالق و مخلوق میں عدم واسطہ کا نام تصوف ہے، ابو محمد جریری نے کہا ہے کہ اچھی عادتوں کا اختیار کرنا اور بُری عادتوں کا چھوڑنا تصوف ہے، اسمٰنوں نے کہا ہے، تصوف یہ ہے کہ نہ تیرا کسی پر قبضہ ہو اور نہ تجھ پر کسی کا اختیار، رویم کا قول ہے، تصوف یہ ہے کہ خود کو خدا کے حوالے کر دیا جائے، حضرت ذوالنون مصریؒ نے فرمایا ہے کہ گروہ صوفیاء وہ گروہ ہے جو ہر شے کو چھوڑ کر اللہ کو اختیار کئے ہوئے ہے۔

چونکہ تصوف کا تمام دار و مدار صرف ارتقائے روحانیت اور انجلائے ظلمت نفسانیت پر ہے اس لئے ضروری معلوم ہوتا ہے کہ ایک جامع اور مختصر تبصرہ روحانیت پر کر لیا جائے اس سے ایک فائدہ یہ بھی متصور ہے کہ آج جبکہ دنیا مادی ارتقا کے لحاظ سے زمانہ پیشین سے بہت آگے ہے لیکن اُسی کیساتھ

روحانی عرف و ترقی کے اعتبار سے بہت پیچھے ہے اس لیے مادہ پرستی تقریباً ہر دماغ پر محسوس یا غیر محسوس طریقے سے مسلط ہے اور یہی وجہ ہے کہ علوم روحانی کی بے قدری ہوتی جا رہی ہے۔ روحانیت کے اس دور کس پیرسی میں جو چیز اس مقدس علم کو سب سے زیادہ بدنام کر رہی ہے وہ اُن نام نہاد صوفیاء کا طرز عمل ہے جو دنیا کمانے کے لئے بالکالوں کے بھیس میں نمودار ہو کر اپنا بھرم کھلنے کے بعد عامۃ الناس کو اس مقدس طبقہ کی طرف سے بدظن بنا دیتے ہیں۔

روحانیت جس کا منطج نظر صرف عرفان اور معرفت الہی ہے اور جس پر تقریباً تمام دنیا کے مذاہب چند فروعی اختلاف کے بعد متحد نظر آتے ہیں وہ مقصد گرامی ہے جو ہماری تخلیق کا حقیقی منشا، ہماری پیدائش کا اصل راز ہے ظہور کونین سے مقصود معرفت الہی ہے جیسا کہ حدیث قدسی سے ظاہر ہے۔

جب حضرت داؤد علی نبیا علیہ السلام نے جناب باری میں عرض کیا کہ مخلوق کا منشاء تخلیق کیا ہے وحی آئی ”کہ اے داؤد میں گنج مخفی تھا مجھے میرا معروف ہونا محبوب ہو اس لیے میں نے مخلوق کو پیدا کیا تاکہ میں معروف ہو جاؤں“

سے برد اجبت من اعرف مرا

ورنہ کو الہیت آں صف مرا

اس تمام کلام کا حاصل یہ ہے کہ ذات باری نے اپنے معروف و مشہور ہونے کے لیے عالم کو اپنے اسماء و صفات کا منظر بنایا حصول معرفت الہی کے دو طریق ہیں ایک علماً سے مخصوص ہے جس کو معرفت استدلالی کہتے ہیں اور جو مفید یقین نہیں دوسرا طریق مخصوص انبیاء اولیا اور عرفا کے لئے ہے یعنی معرفت کشفی و شہودی۔

منازل معرفت کے سالک کے لیے سب سے زیادہ ناگزیر قوائے روحانیہ میں ایک
 ابجلی کی کیفیت پیدا کرنا ہے کیونکہ روح اگرچہ ایک جوہر نورانی ہے مگر ارتباط
 جسم خاکی و امتزاج مادی کی وجہ سے اُس کی نورانیت مکدر ہو جاتی ہے علاوہ
 ازیں ہمارے اخلاق رذیلہ اور ملکات ردیہ اُس کی نورانیت کو تاریک بنا دیتے
 ہیں اس لیے ضرورت ہے کہ شائقان کرامت روحانی و طالبان خوارق انسانی
 سب سے پہلے اصلاح نفس کی طرف متوجہ ہوں، تزکیہ نفس یا تو کسی مرشد
 طریقت کے زیر تربیت ہو سکتا ہے اور یا ذاتی مجاہدات و فطری استعداد کی
 وجہ سے تزکیہ نفس کے بعد روح اس قابل ہو جاتی ہے کہ مدایح ارتقا کو تدریج
 طے کر سکے۔ کشف و کرامات اور خوارق عادات تو روحانیت کا معمولی کرشمہ
 ہے۔ روحانیت کا منہاے نظر تو عرفان خداوندی ہی ہے جیسا کہ اوپر گزرا۔
 اصل تصوف جس چیز کا نام ہے وہ کرامات اور خوارق عادات کی شعبہ باز یوں
 سے بے نیاز ہے یہ تو صرف ان فقیروں کا ذریعہ معاش ہے جو کرامت کے نام
 کو بدنام کرتے پرتے ہیں۔ وہ کرامتیں بین کاخو راویا کے کرام سے ہو اہے
 یا وہ معجزات جو انبیاء و عظام سے طلب کے گئے ہیں وہ صرف مصاحب ہنگامی
 کو دیکھتے ہوئے رونما ہوئے ہیں۔ کیونکہ وہ زمانے ایسے تھے جب مذہب کی طرف
 سے ایک جہل مطلق پھیلا ہوا تھا، ورنہ نبوت یا تصوف کرامات اور معجزات کا نام
 نہیں ہے، یہ ایک عقلی ضعف ہے جو آجکل عالمگیر ہے کہ بزرگوں کے مراتب قربت
 کا اندازہ ان کی کرامات سے کرنا چاہتے ہیں، کرامت ایک شے دیگر ہے ہر شخص
 قولے روحانیہ کو تربیت دینے کے بعد بہت سی محیر العقول کرامتیں دکھا سکتا ہے
 مگر ناممکن ہے کہ بنیر مجاہدہ اور ریاضت کے یا استعداد فطری اور توفیق ربانی کے وہ
 ولی کامل اور ہادی عصر بنجائے۔

کسی شخص سے ظور کرامت تو اُس کے ولی ہونے کی دلیل نہیں، کیونکہ اگر یہ مان لیا جائے تو پھر عالمانِ مہرِ نیرم سب کے سب ولی اور صوفی کہلائے جاسکتے ہیں، ہاں ایک صوفی صافی کے لیے یہ لازم ہے کہ وہ باکمال بھی ہو اور اس کا اندازہ اربابِ نظر ہی کر سکتے ہیں اس طبقہ کی کرامت نمود اور نمائش کے لیے نہیں ہوتی بلکہ وہ ان کا ایک عالمِ خاص ہوتا ہے جہاں اُن سے بہت سی ایسی مانوق العادت و فطرت باتیں سرزد ہو جاتی ہیں جن کی اُنہیں خود بھی خبر نہیں ہوتی۔ ان کے تصرفات باطنیہ کا ہمیشہ مطمح نظر خلقِ اللہ کو بحکم اللہ فائدہ پہنچانا ہوتا ہے، یا بعض وقت ان تصرفات سے وہ لوگوں میں مذہب اور مذہب ہی کو نسا مذہب، دینِ اسلام، کی عظمت کا سکہ بٹھانا چاہتے ہیں۔

بر حال ان کی یہ کرامتیں، مصاححِ خداوندی اور لطیفہٴ غیبی، ہوتی ہیں جن کا ظور خاص مواقع پر ہوتا رہتا ہے۔

مجاہدات

یوں تو آپ فطرتاً مجاہدین اور آغوشِ مادر ہی میں آپ کے مجاہدات کی ابتدا ہو چکی تھی لیکن دنیوی اور ظاہری اعتبارات سے آپ کے مجاہدات کا دور جبکہ مستقل طریقہ سے انہیں اپنا شعار زندگی بنایا گیا تھا، ۲ ذی الحجہ ۳۳ھ سے شروع ہوتا ہے۔

اختتامِ تعلیم کو ابھی تھوڑا ہی عرصہ گزرا تھا کہ حضور قبلہ گا ہی نے اس جہانِ فانی سے رحلت فرمائی ”انا لله وانا الیہ راجعون۔ اس حادثہٴ جانکاہ یعنی پدرِ بزرگوار کے فراقِ جسمانی کے باوجود حضرت اقدسِ اربابِ طریقت کے مراسمِ اصول کے مطابق ریاضات و مجاہدات میں مشغول ہو گئے اور سالہا سال دشوارترین ریاضات

اور سخت ترین مجاہدات کئے۔ حقیقت یہ ہے کہ اللہ تعالیٰ نے ازل ہی سے اپنے بندوں میں چند ہستیاں مخصوص کر لی تھیں جنہوں نے دنیا میں آکر اپنے آپ کو اُس کی راہ میں مٹا دیا، اور دشوار گزار راستوں اور سخت سے سخت منزلوں سے گزر گئے۔

حضرت اقدس جب سے پیدا ہوئے اُسی وقت سے خدا تعالیٰ کی راہ میں برابر اپنی ثابت قدمی کا ثبوت دیتے رہے حضور قبلہ کا ہی کے ارشاد اٹا ہدایات پر جو حضرت اقدس کے رہبر طریقت بھی تھے اس طرح عمل پیرا ہے کہ دنیا میں ایسی مثالیں کم مل سکتی ہیں۔ یوں تو جس طرح اللہ نے آپ کو اپنے لیے مخصوص کر لیا ہے۔ اُسی طرح آپ نے بھی خود کو اللہ تعالیٰ کے لیے مخصوص کر دیا ہے۔ لیکن حضور قبلہ کا ہی کی رحلت کے بعد تو آپ نے خدا کی راہ میں بالکل ہی اپنے آپ کو مٹا دینے کی صورتیں پیدا کر لیں، جس وقت والد ماجد کا وصال ہوا اس وقت عمر شریف صرف سترہ سال کی تھی یہ وقت بہت صبر آزماتا اول تو محبوب ترین ہستی سے جدائی دوسرے والدہ محترمہ اور چھوٹے چھوٹے بہن بھائیوں کا ساتھ لیکن آپ نے سب باتوں سے اپنا مونہ موڑ کر سب کو خدا کے حوالے کیا اور آپ خدا کی جستجو میں چلنے کے لیے مستعد ہو گئے۔

غرض حضرت اقدس والدہ ماجدہ کی خدمت میں حاضر ہوئے اور اپنی زندگی خدا کی محبت میں صرف کر دینے کی خواہش ظاہر فرماتے ہوئے عرض کیا۔
میں محسوس کرتا ہوں کہ میرے بہن بھائیوں کی کفالت، میری جفاکشی اور تلاش معاش پر منحصر ہے لیکن میرا ایمان ہے کہ *وَفِي السَّمَاءِ رِزْقُكُمْ وَمَا تُوعَدُونَ*، والدہ محترمہ بے انتہا مسرور ہوئیں اور بہت افزا الفاظ میں دلی دُعاؤں کے ساتھ اپنے نحت جگر کو ایسے سخت وقت میں خدا حافظ کہ دیا اور فرمایا کہ جاؤ خداتم کو

کامیاب کرے۔

یہ واقعہ حضرت اقدس کی والدہ محترمہ کے جذبات و خیالات پر مکمل روشنی ڈالتا ہے۔

حضرت اقدس جملہ مہمان فقرا اور اہل اللہ سے جو بغیرض تعزیت آسانہ مبارک پر حاضر تھے گوشہ نشینی کی اجازت حاصل کر کے مخلصانہ دعاؤں کے ساتھ ٹیکری منوا بھاند کی طرف روانہ ہو گئے اور اس وحشتناک پہاڑ کو اپنا گوشہ عزلت بنا لیا۔ چار ماہ تک حضرت مدظلہ نے اس جگہ اقامت فرمائی۔

اس عرصہ میں تین چلے مسلسل کئے اور ان تمام ایام میں صرف پانچ خرمول سے روزانہ روزہ افطار فرمایا۔ فرائض و واجبات و سنن کا خاص التزام تھا، اس ٹیکری پر پانی کی بڑی قلت تھی، جب تک آپ وہاں رونق افروز رہے آپ کے چوٹے بھائی ہاروں الرشید حفظ اللہ تعالیٰ تیسرے روز پانی بھر آیا کرتے تھے، ایک مرتبہ برادر معز کو شدید بخار آ گیا جس کی وجہ سے چہ روز تک پانی نہ پونج سکا اور آپ پیاسے رہے، جب شدت تشنگی سے حالت اتر ہوئی تو اس خیال سے کہ جان بچانا فرض ہے پانی کی تلاش میں آپ پہاڑی سے نیچے اترے چونکہ مسلسل روزوں نے بہت نحف و ناتواں کر دیا تھا اس لئے بدشواری تمام بہت دیر میں پانی کے قریب پہنچ سکے۔

ہنوز جہیل سے سو سو سو قدم کا فاصلہ باقی تھا کہ ٹھوکر لگی اور آپ ایک گڑھے میں جس میں جھاڑی اور کانٹے کثرت سے تھے گر پڑے، تاہم ہم مبارک زخمی ہو گیا اور اکثر اعضائے بدن سے خون جاری ہو گیا۔

قبل اس کے کہ آپ زخموں کی طرف متوجہ ہوں سر بسجود ہو گئے اور بارگاہِ خداوندی میں عرض کیا کہ بیشک میں نے بڑی خطا کی جو توکل کے خلاف کیا، میں

اس سے زیادہ سزا کا مستحق تھا۔ غرض سجدے سے اٹھے اور بغیر پانی لئے ہوئے جاگے قیام کی طرف واپس تشریف لے گئے۔

ٹیکری سے واپس تشریف لانے کے بعد مسلسل تین سال تک والدہ ماجدہ کی خدمت کی، یہ زمانہ بہت سخت گذرا ہے، ذرائع آمدنی محدود تھے۔ اقربا عزا و رویشانہ زندگی پر ہنستے تھے اور توکل علی اللہ پر مضحکہ اڑایا جاتا تھا، اجاب کی بے سروپا باتیں، مشورے، انتہائی تکلیف دہ ہوتے تھے، لیکن حضرت کی نظر میں ان کی کوئی وقعت نہ تھی۔ اس عرصہ میں کبھی کبھی والدہ محترمہ کی اجازت سے جنگلوں اور پہاڑوں پر بی خلوت گزینی و ریاضت کا مشغلہ ہوتا رہا۔ ۳۳ء میں والدہ محترمہ نے وفات پائی اور حضرت نے سب سے کنارہ کش ہو کر باغ فرحت افزا کی مسجد میں قیام فرمایا، یہ ایک بہت ہی وحشتناک جگہ ہے لیکن آپ کے مجاہدات اور ریاضات اسے رشک گلشن بنائے ہوئے تھے ایک مرتبہ حضور نے دس ماہ تک مسلسل روزے رکھے اور افطار کے وقت صرف ایک پیالی بنیر دودھ اور شکر کی چائے نوش فرمائی اور وہی ایک پیالی بوقت سحر، یہ ایسی باتیں ہیں جن پر ہم جیسے دنیا دار انسان حیران ہیں لیکن آج بھی ان باتوں کے دیکھنے والے موجود ہیں اور بلند آواز سے کہہ سکتے ہیں۔

عرصہ تک دہلی، پیران کھیر، پاک پٹن، پانی پت اور اجیر وغیرہ میں چلے کشتی فرمائی ہے اور افطار و سحر کا معمول وہی دو پیالی چائے یا انتہا سے انتہا چند خرے رہا ہے ان مجاہدات کا حال سنکر بدن تھرا جاتا ہے اور جذبہ دینی کھٹکتا ہے۔

این سعادت بزور بازو نیست

تاناہ بخشد خدائے بخشندہ

ساہا سال مسلسل جو صلہ شکن ریاضتیں اور توجیر انگیز مجاہدے فرمائے، رات

رات بہر کڑے رہنا، ہفتوں بیدار رہنا، زمانہ عیش و کراہی میں ترک دنیا کر دینا ایک حیرت ناک واقعہ ہے۔

عبادات و ریاضات کا بالتفصیل تذکرہ قطعی دشوار ہے اور صرف یہ کہا جاسکتا ہے کہ اس زمانے میں آپ کی ریاضات بے مثل ہیں، عبادات شرعیہ میں سے کوئی چھوٹا سا چھوٹا جزد وہی آپ سے نہیں چھوٹتا۔ بزرگان طریقت اولیاء کرام کے جتنے ہی طریقے موافق قرآن اور حدیث ہیں آپ ان سب پر عامل ہیں۔ اور آپ کی مبارک زندگی ان آیات شریفہ کی روشن تفسیر ہے۔

قد اَفْلَحَ مَنْ زَكَّاهُ وَقَدْ خَابَ
مَنْ دَسَّاهُ (۲۰ شمس)

اس نے فلاح پائی جس نے تزکیہ نفس کیا اور
گمراہ ہوا جس نے اپنے نفس کو گناہ ڈر دیا۔

وَمَا مِنْ خَافٍ مَقَامٍ رِبَّهِ
وَنَهَىٰ نَفْسًا عَنِ الْهَوَىٰ فَاِنَّ
الْجَنَّةَ هِيَ الْمَأْوَىٰ (۲۰ الذرغمت)

اور جو ڈرا کہ ایک دن خدا کے حضور جانا
ہوگا اور اس خوف سے ہوائے نفس سے اجتناب
کیا اُس کی جگہ بے شک جنت ہوگی۔

۲۰ وَمَنْ كَانَ مِيثًا فَاجِيلِيْنَهُ وَجَعَلْنَا
نُورًا يَمْشِي بِهٖ فِي النَّاسِ كَمَنْ
مَثَلَهٗ فِي الظُّلُمٰتِ لَيْسَ بِمَخْرُجٍ
مِنْهَا۔ (۲۰ الانعام)

ایسا شخص جو کہ پہلے مردہ تھا پھر ہم نے اُس
کو زندہ کیا اور ہم نے اُسکو ایک ایسا نور دیا کہ وہ
اُسکو لیے ہوئے لوگوں میں چلتا پھرتا ہو گیا ایسا شخص
اُس شخص کی طرح ہو سکتا ہو جسکی حالت یہ ہو کہ وہ ایسی
تاریکیوں میں پھنسا ہو جس سے کہ وہ نکلنے نہ پاتا ہو۔

انکشافِ ولایت

آج مادہ پرستی کی غلط کاریاں اپنی تاریکیوں کے ساتھ : ارحقیقت سے دست وگریبان ہیں، کون ہے جو تاریک اجسام انسانی میں روح یا نظام روحانیت کے ایسے انوار کا قائل ہو، جو عالم قدس کے جہاں افروز لمعات، یا نور شید ازل کی ذرہ نوازیوں سے جلوہ انگیز ہیں۔ موجودہ مادہ پرستی نے اسرار روحانیت کی طرف سے آنکھیں چرا رکھی ہیں لیکن کیا شپہرک کی کور چسپی سے آفتاب کی ضیا، پاشی غلط ثابت ہو سکتی ہے یا کور چسپان حقیقت کے عدم اور اک سے روز و شب کا اتینا مٹ سکتا ہے۔ جبکہ کائنات کے ہر ذرہ میں تجلیات الہی مضمحل ہیں تو انسان جو ذات خداوندی کا مظہر اتم اور عالم صغیر کہلاتا ہے اس نور ربانی کا پرتو نہیں ہو سکتا جس کو صرف حقیقت آشنا نگاہیں ہی دیکھ سکتی ہیں۔

اگر یہ صحیح ہے تو ضمیر انسانی کو عقل سلیم ایسا تجلی خانہ تسلیم کرتی ہے جس نے ماوی اسرار اور لفظی و معنوی حقائق کو روشن کر دیا ہے جس کا ارتباط سرخسہ ازل سے ہر لمحہ انوار معرفت آفتاب اس کر رہا ہے، یہ اُسی کی ادنیٰ ترین جلوہ ترازیاں ہیں جو آنکھوں میں نگاہ بنگر اور دل و دماغ میں فکر و خیال ہو کر کام کر رہی ہیں۔

واردات ضمیر یا تصرفات قوت روحانی کا نظام اس کا رخانہ عناصر سے بالکل جدا اور رواد عالم ذوق و کیفیات بیان سے بالاتر ہے، بہر حال

”ذوق اس بادہ ندانی بجز آمانہ چسپی“

قاری ولایت علی شاہ قادری کو ایک بار عالم رویا میں بشارت ہوئی کہ گویا مطلع بھوپال پر ایک آفتاب اپنی ضیا باریوں سے فضا کو منور اور قلوب کو مسخر کر رہا ہے، اس کی سنہری شمعوں سے کائنات کا ذرہ ذرہ تنویر اندوز و ولایت

ہو رہا ہے۔

آنکھ کھلی اور فکر ہوئی کہ وہ آفتاب کون اور کہاں ہو اسی خیال کے دوران میں دوبارہ غنودگی ہو گئی، آپ نے خود کو ایک سرسبز باغ میں پایا، جس میں ایک قصر عظیم حین کی عظمت و جلالت بڑھا رہا تھا۔

قصر کا دروازہ مرصع اور مرتضع تھا اور اُس کے بالائی حصہ پر ایک نوجوان کھڑا تھا جس کا چہرہ انتہائی نورانی اور شکل بے انتہا حسین تھی ہاتھ میں ایک بڑا سا کاغذ تھا، دروازہ کے سامنے میدان میں ہزار ہا آدمی جمع تھے اور مقدس نوجوان اُس کاغذ کے چھوٹے چھوٹے ٹکڑے کر کے مجمع کی طرف اڑا رہا تھا مجمع کا ہر فرد فرط اشتیاق سے اُن پرزوں کے حاصل کرنے کی کوشش کرتا تھا، اور جس کو کوئی پرچہ نجاتا وہ شاد کام ہو کر قصر میں داخل ہو جاتا۔

صاحب رویا بیان کرتے ہیں کہ میں بھی مجمع میں شریک ہو کر پرچہ حاصل کرنے کی سعی کرنے لگا، ایک ایک پرچہ مجھے بھی دستیاب ہو گیا اور میں دروازہ کی طرف چلا، جس وقت قصر میں داخل ہونے لگا تو ایک سفید پوش شخص نے اجازت کا پروانہ طلب کیا اور میں نے وہی پرچہ پیش کر دیا پرچہ دکھا کر میں قصر میں داخل ہو گیا، پرچہ میں لکھا تھا:

”ناصر الدین محمد اسد الرحمن قدسی“

میں نے قصر میں جا کر دیکھا نہ باغ ہے نہ کوئی عمارت، ایک وسیع اور عریض میدان ہے اور آفتاب اپنے پورے جلال اور دلکشی کے ساتھ منظر افروز ہے، جو لوگ مجھ سے پہلے داخل ہو چکے تھے جمال آفتاب کا نظارہ کر رہے ہیں۔ دریافت پر معلوم ہوا کہ یہ آفتاب ولایت ہے اور مطلع بھوپال کو پر نور بنانے کے لیے طلوع ہوا ہے آنکھ کھل گئی، قلب کی کچھ عجیب حالت تھی، میں اسی دن بھوپال روانہ ہو گیا

اور اُس مہر ولایت کی جستجو شروع کر دی ورو د بھوپال کے دوسرے دن حضرت قبلہ مولانا مرشدناشاہ ابو احمد صاحب نقشبندی، مجددی نور اللہ مرقدہ سے خواب عرض کیا، قبلہ عالم نے سُنکر سر جھکا لیا کچھ دیر خاموش رہ کر ارشاد فرمایا کہ اُس مہر عالم سب کو سبزی منڈی میں میاں محمد کے دو لنگدے پر تلاش کرو، چنانچہ میں وہاں پہنچا، دیکھا کہ جاگیر دار صاحب کمرے میں رونق افروز ہیں، چند عجب، ترک اور موصیف گفتگو کر رہے ہیں اور قومہ نوشی ہو رہی ہے، میرے ساتھ نہایت اخلاق سے پیش آئے اور میں نے اپنے مقصود جستجو کی نسبت دریافت کیا۔ فرمایا کہ وہ میرے نواسے ہیں اور ابھی مجھ سے ملکر سامنے والے مکان میں گئے ہیں۔ یوسف ککڑ پکارو اگر ہونگے تو ملاقات ہو جائے گی اگر میاں نہ ملے تو باغ فرحت افزا کی مسجد میں ملیں گے۔ وہیں اُن کا مستقل قیام ہے۔

میں مسرور ہو گیا اور بتائے ہوئے مکان پر آواز دی اندر سے جواب آیا کون ہے؟ میں نے جواب دیا، ایک خادم جواب سُنکر ایک سادہ وضع نوجوان باہر نکلا، نظر ملتے ہی میں عالم تحریر میں رہ گیا، بار بار مجھ سے سوال ہوتا تھا کہ آپ کون ہیں اور کس کی جستجو ہے، لیکن میں محو حیرت تھا اور ان سوالات کا جواب اپنی حیران نگاہوں سے دے رہا تھا یہ نوجوان وہی تھا جسے میں نے خواب میں دیکھا تھا، میں بے تابانہ قدموں میں گر پڑا اس نیر برج ولایت نے مجھے سنبھالا، جب حواس درست ہوئے تو میں نے دست بوسی کی ارشاد ہوا آپ کون ہیں؟ کہاں سے تشریف لائے ہیں؟ اور کیا چاہتے ہیں؟ میں نے اپنا خواب بیان کیا، خواب سُنکر نورانی چہرہ زرد پڑ گیا، چند منٹ خاموش رہے اس کے بعد مدح مہربانی کے ساتھ مجھے اپنی قیام گاہ پر لے کر قیام گاہ پر سریرا کے مشہور ولایت کا اثاثا البیت کیا تھا ایک پورا نابوریا جس کے سرہانے دو اینٹیں رکھی تھیں، ایک کبیل ایک پانی کا گُڑ اور ایک مٹی کا ٹوٹا۔

نظر کا وقت ہو چکا تھا میں نے اور آپ نے نماز باجماعت ادا فرمائی، اور بکمال نوازش مجھ سے گفتگو فرماتے رہے دوران گفتگو میں ارشاد فرمایا کہ میرے دو رفیق حاجی یوسف خاں اور محمد یوسف روزانہ شام کو آتے اور میری ضروریات پوری کر جاتے ہیں۔

میں حیران تھا کہ یہ عمر اور یہ توکل و بجا ہدہ، شام تک حضرت کی خدمت میں حاضر رہا، مغرب کے قریب وہی دو نوحضرات کچھ خڑے اور چائے لیکر حاضر ہوئے، حضرت نے روزہ افطار فرما کر چائے نوش فرمائی اور ہم لوگوں کو رخصت کر دیا، راستہ میں مجھے ہمراہیوں سے معلوم ہوا کہ حضرت مخدوم اکثر راتیں عبادت الہی میں کھڑے کھڑے گزار دیتے ہیں اور ہمیشہ پائے اقدس اور آنکھوں کو متورم دیکھا گیا ہے دوسرے روز صبح آٹھ بجے کے قریب میں پھر حاضر ہوا حضرت اقدس آرام فرماتے، میں نے قد موسیٰ حاصل کی اور آہستہ آہستہ تلوے سے اٹھانے لگا، پاسے مبارک کو متورم دیکھ کر میری آنکھوں سے آنسو جاری ہو گئے، چند منٹ کے بعد آپ بیدار ہوئے اور مجھ سے مزاج پرسی فرمائی، نماز ظہر تک حاضر خدمت رہا، گفتگو کیا تھی حقائق و معارف کا ایک دفتر تھا، ظہر کے بعد حضرت کی اجازت سے کچھ سامان لینے شہر آ گیا اور پھر فوراً ہی حضورِ ی میں واپس ہو گیا، قریب مغرب وہی دو نوحضرات چائے اور خڑے لیکر حاضر ہوئے، افطار کے بعد ہم لوگ شہر واپس ہو گئے اور حضرت بدستور عبادت الہی میں مصروف۔

میں ایک ہفتہ حاضر خدمت رہا اور حضرت کے معمولات میں کبھی کوئی فرق نہیں دیکھا وہی شب بیداری اور وہی روزہ، ایک ہفتہ کے بعد میں نے رخصت کی استدعا کی، بکمال شفقت پیر بہن مبارک مجھے عطا فرمایا گیا اور میں زار و قطار واپس روانہ ہوا۔

سیاحت

مسجد باغ فرحت افزا میں تقریباً ڈھائی برس قیام فرمایا، اس عرصہ میں بہت لوگ فیوض و برکات سے مشرف اندوز ہوئے، حضرت اقدس اپنے متوسلین اور حلقہ بگوشوں کی روحانی و باطنی تعلیم و تلقین کے ساتھ ساتھ ظاہری اصلاح بھی فرماتے رہے چنانچہ بہت سی رسوم جو خلاف سنت رائج تھیں اپنے واپس لگانے سے ترک کرادیں۔ اسی طرح جب فرحت افزا کا قیام ترک کر کے سیر و سیاحت شروع کی تو ہر جگہ اور ہر موقعہ پر اصلاح قوم کو ضروری سمجھا۔ تقریباً پانچ سال برابر سفر میں گزرے سارے ہندوستان کا گشت لگا یا اور بیروں ہند اکثر بزار کا سفر کیا ہر جگہ کی مخلوق داخل سلسلہ ہو کر فیضیاب ہوئی اور ہر جگہ روحانی تعلیمات کے ساتھ ظاہری اصلاح کی سعی فرماتے رہے۔

آپ کی زندگی کا یہ ایک زریں کار نامہ ہے کہ اپنے حلقہ اثر میں علاوہ ہند اور سوم غیر شرعی آپس میں اتحادی روح دوڑادی اور عقیمو بحبل اللہ جمیعاً کی عظمت سے اپنے تمام سلسلے کو متاثر کر دیا۔ آپ کی مقدس زندگی کا دوسرا بزرگ زریں کار نامہ یہ بھی ہے کہ آپ نے اصلی طریقت اسلامیہ کو جو بہت سے مذاہب و مشارب کا صدیوں سے مجموعہ تھی اس طرح علیحدہ کر لیا ہے، جیسے ایک ماہر فن دست کٹ دہات سے سونا الگ نکال لیتا ہے۔

آپ نے وہ تمام عقائد جو براہمہ و اشراقیین سے لئے گئے تھے اور وہ ام اعمال جو یوگ اور رہبانیت سے ملتی تھے، خارج کر دیئے اور کامل تحقیق کے ساتھ علمی و عملی حیثیت سے کھرے کھوٹے کو پرکھ دیا۔ آپ نے اپنے آپ کو ایک نو نہ بنا کر دنیا کے سامنے پیش کیا ہے اور دکھایا ہے کہ حقیقتاً درویشی کی صحیح تعریف

کیا ہے اور کس طرح ایک شخص دنیا میں رہ کر تارک الدنیا ہو سکتا ہے۔

عقائد

عقائد کو مذہب کے اصول اساسی کا اصطلاحی نام کہہ سکتے ہیں، اس لیے کہ مذہب کی بنیاد صرف عقائد پر ہے، اعمال و عبادات سب عقائد کا حاصل نتیجہ ہیں، کوئی شخص محض طریقہ عبادت کی نقل سے اُس مذہب کا حقیقی معنوں میں پیرو نہیں کہا جاسکتا، کیونکہ مذہبی پیروی و تقلید کے لیے شرط اول عقائد ہیں، عقائد دو قسم کے ہوتے ہیں، اصولی و فروعی، اصولی عقائد کا دوسرا نام راس العقائد بھی ہے اسلام میں جن عقائد پر ایمان کا دار و مدار ہے وہ تو ناقابل تعریف ہیں اور کبھی، کسی قسم کا تغیر اُن میں پیدا نہیں کیا جاسکتا، اون کا تبریل کرنے والا قطعاً کافر ہے۔

البتہ وہ عقائد جو فروعی ہیں، یعنی جن کا اصولی باتوں سے براہ راست کوئی تعلق نہیں اکثر مجددین اور مجتہدین کے نتائج تحقیقات کی وجہ سے مختلف فیہ ہیں، مگر یہ اختلاف مذہب کے واسطے باعث خیر و برکت ہے۔

عقائد تصوف میں بھی اس قسم کے اختلافات موجود ہیں، ہمیں اس سے بحث نہیں کہ معتقدین کہاں تک برسہر صحت ہیں اس لیے کہ یہ تو اپنا اپنا عالم اپنی اپنی بھتوق ہے۔ بہر حال ایک محتاط سالک کو وہی راستہ اختیار کرنا چاہئے جو ان اختلافات سے پاک ہو۔

حضرت ہمہ اوست، کے قائل نہیں، ہمہ ازوست، کو بھی غیر ضروری خیال فرماتے ہیں، آپ کے نزدیک وحدت الوجود اور وحدت الشہود کی بحث بے ادنی اور گستاخی

ہے، ہر چند کہ علم الکلام کی خوبی و فضیلت انہر من الشمس ہے، مگر آپ اسکو بیکار مشغلہ تصور فرماتے ہیں۔ حضرت کے نزدیک علم الکلام جو منطق و فلسفہ سے مشترک اور ظنیات و قیاسات پر مشتمل ہے، العلم حجاب الاکبر کا مصداق ہی آپ کے نزدیک ہر مومن کو یؤمنون بالغیب کے زمرے میں داخل ہونا چاہئے۔ آپ کا ارشاد ہے کہ وہ امور غیبیہ جن کا ادراک محال ہے، اُن کے متعلق بحث کرنا گستاخانہ جرات ہے خدا نے اپنے کلام میں جو کچھ فرمایا ہے اور جو کچھ بھی اُس کی مراد ہے اُسی پر بغیر چون و چرا اور رد و قدح ایمان لانا ضروری ہے نیز رسول خدا کے ارشادات پر بھی، اُسی مراد کے مطابق جو حضور انور نے لی ہے، بغیر پس و پیش کے یقین کرنا لازمی ہے، اگر انسان مرجائے اور وہ علم الکلام کی حقیقت و ماہیت اور اصلاح، جوہر، و عرض، و جسم وغیرہ سے، واقف نہ ہو تو خدا تعالیٰ اُس سے یہ سوال نہ فرمائے گا کہ تو نے علم الکلام حاصل کیا یا نہیں، بلکہ وہی پوچھا جائیگا جو تکلفات شرعیہ اُس پر واجب کئے گئے ہیں۔ آپ کا ارشاد ہے کہ خدا نے اپنے بندوں پر کتاب حکیم میں جتنی باتیں فرض کی ہیں، یا رسول خدا نے جن امور کو واجب کیا ہے، اُن سب کی پیروی ہر بالغ و عاقل انسان پر لازمی ہے ایمان نام ہے، قول، عمل اور نیت کے مجموعے کا، ایمان کی جڑ یہ ہے کہ زبان سے اقرار کیا جائے اور دل سے اُسے سچا مانا جائے۔ اور فرائض و واجبات پر بخلو کمال عمل کیا جائے۔ اعمال حسنہ کا مدار عقائد کی صحت پر ہے، آپ فرماتے ہیں کہ ایسے اعمال اختیار کئے جائیں جو کمال اعتبار کے ساتھ تحقیق و مستند ہوں، اس بات کو نہ دیکھا جائے کہ فقہانے ان اعمال کے بارے میں اختلاف کیا ہے یا متفق ہیں۔ فقہاء کا اختلاف اُسے راستی پر مبنی ہے، جو اپنی اپنی تحقیق کی بنا پر واقع ہے،

مذہب اربعہ اہل سنت حق پر ہیں اُن کی اتباع کیجائے جمود تقلید سے بصارت

اندھی ہوتی ہے، چاروں کی پیروی جبکہ وہ حق پر ہیں ضروری ہے۔ جو بات اپنے
اجتہاد اور اپنی دانست میں زیادہ مستند اور آسان معلوم ہو اسی کو اختیار کرنا
چاہئے، کیونکہ رسول خدا کا ارشاد ہے۔ ”اِنَّ خَيْرَ دَنِيْكُمْ اَيُّسِرُهٗ“

تحقیقات

حضرت کا ارشاد ہے کہ یہ طریقت و تصوف جو آج مروج ہے، اسلام سے علیحدہ ایک
چیز ہے۔ طریقت اسلامیہ عین شریعت اسلامیہ ہے، یہ مصطلحات و اعمال کی بہتات
غیر مذہب سے اخذ کی گئی ہے، جو واجب العمل نہیں۔ خدا تعالیٰ فرماتا ہے کہ جو بات
اچھی یا بُری کسی دوسرے مذہب کی اختیار کر و گئے وہ ہرگز مقبول نہ ہوگی۔

کتاب العقائد میں، حضرت نے اسلامی عقائد پر روشنی ڈالتے ہوئے فرمایا ہے
کہ تصوف میں کون سے عقائد آج ایسے موجود ہیں، جو غیر مذہب کے ہیں اور اسلام
سے متعلق نہیں، اسی طرح اعمال کے بارے میں بحث فرمائی ہے اور اصل کو نقل
سے الگ کیا ہے۔

کتاب حقائق الاشیاء میں، حضرت نے علم الکلام اور فلسفہ و تصوف کے خلاف
اپنے مشکوفات و مشہودات بیان فرمائے ہیں جو قابل دید ہیں۔

البیان فی رد البطلان میں آپ نے اُن تمام سرستہ رازوں کو کھولا ہے،
جو علم سینہ کے نام سے موسوم تھے اور جن کو سینہ سینہ منتقل کیا جاتا تھا، نوحہ کہ آپ
کی تحقیقات مکمل ہے۔

طریقہ

حضرت کو اپنے والد ماجد رحمۃ اللہ علیہ سے گوجاروں خاندانوں کی اجازت ہی، مگر آپ کا اصل طریقہ ناصریہ ہے، جو سلطان الطریقیت امام الاولیاء ناصر الملکت و ائمتہ سیدنا حضرت امام جعفر صادق رضی اللہ عنہ سے منسوب ہے۔ اور بھی بہت سے خانوادوں میں آپ کو اکثر مشائخ عظام سے اختیار و مجاز حاصل ہے لیکن زیادہ تر آپ اسی سلسلہ میں لوگوں کو داخل فرماتے ہیں۔

سجادہ نشینی

۱۱ رجب ۱۳۴۳ھ دولت اسلامیہ بھوپال کی تاریخ میں ایک مقدس ترین اور یادگار دن ہے، جس کا تذکرہ نورانی حروف میں اوراق قلب پر نہ ٹٹنے والے خط میں لکھنا چاہئے، ”اللہ اللہ کیا دن تھا ایسا محسوس ہوتا تھا کہ تمام عالم کی فضا پر انوار و برکات کا نزول ہو رہا ہے۔ کیوں نہ ہو کہ ایک شمسوار میدان عرفان حقیقت شہباز اوج تفرید، شناورد ریائے معرفت اپنی دو ازادہ سالہ جدوجہد اور لگاتار رہروی کے بعد، سنگلاخ زمینوں اور خارزار میدانوں کو طے کر کے منزل مقصود کو پہنچ رہا ہے۔“

حلقہ بگوشاں سلسلہ ناصریہ و وابستگان آستانہ کی روحانی مسرتوں کی کوئی حد نہ تھی۔ ارادت مندوں نے بڑا شاندار جشن منایا منجانب نوابزادہ والا مرتبت رشید الملئتہ والدین محمد رشید الطفرخان بہادر آستانہ مبارک کے میدان میں شاندار شامیائے نصب کئے گئے اور آستانہ پر ایک ہمہ گیر چیم لگایا گیا، وسط فرش پر سجادہ

محترم کو زینت دیکھی بعد نماز عصر حضرت اقدس حجرہ شریف سے برآمد ہوئے یوں کہنے کہ آفتاب ولایت طلوع ہوا، غرغمر سب حاضرین تعظیم بجالاتے اور حضور دام ظلہم ایک زعفرانی چہانٹی کا احرام زیب تن کئے ہوئے سجادہ پر رونق افروز ہوئے، پشت پر فقرا، بھلی، کی جماعت تھی، ذہنی طرف نوابزادگان والاشان رؤسائے شہر، بائیں طرف حکام ملک و عمائدین شہر اور سامنے عوام الناس کی صفیں تھیں۔ پشت پر میاںجی نور علی شاہ بابا چنوراڑا رہتے تھے، جلسہ کا افتتاح خود حضور اقدس فیضم نے فاتحہ سے فرمایا۔

اس کے بعد ضیاء الملک مولانا حافظ محمد صدیق توحیدی نے ایک بلیغ تقریر جلسہ کے متعلق فرمائی، اور بدرالشرع حافظ محمد منیر الدین احمد نے حضور اقدس دام فیضم کا فرمان پڑھ کر سنایا۔ شرعاً نے قطعاً و قصاً پیش کئے نواب زادہ والا قدر محمد سعید انظر خان بہادر ناصر جنگ اور عالی وقار ناصر الملک نوابزادہ رشید انظر خان بہادر نے دست بوس ہو کر اپنے مشروطیت کو پھول پنائے، اس کے بعد دبیر الملک امیر الامرا سراسر احسن خان بہادر شیر المہام نے شرف دستبوسی حاصل کیا، زماں بعد کے بعد دیکھے عقیدت مندوں نے دستبوسی کا شرف حاصل کیا۔

حضرت اقدس کی جانب سے تبرکات، خطابات، انعامات عطا فرمائے گئے جن کی تفصیل ہندوستان کے اکثر اخبارات میں شائع ہو چکی ہے عیلا حضرت سرکار عالیہ دام اقبالنا کو بہ سبب اس عقیدت و محبت کے جو محدودہ کو حضرت اقدس سے ہے، خاص طور پر وہ بیبی عطا فرمائی گئی جس پر حضرت ورد فرمایا کرتے تھے۔ والا قدر نوابزادہ رشید انظر خان بہادر کو تلاوت خاص کا وہ قرآن کریم جو سیدنا جعفر ملی قدس سرہ کا قلمی ہے، عطا فرمایا گیا۔ دبیرینہ خدام اکثر عطیات و سرفراز فرمائے گئے۔

تصرفات

سجاد نشینی سے قبل ہر گوشہ ملک کے تقریباً چالیس ہزار افراد حلقہ ارادت میں داخل ہو چکے تھے۔

حضرت اقدس کا طریقہ رشد و ہدایت بالکل سنت صحیحہ کے مطابق ہے آپ کی تعلیمات عین قرآنی تعلیمات ہیں آپ کی مبارک زندگی اور آپ کا طرز عمل ایک روشن سبق ہے، جس سے عملی درس معرفت مل رہا ہے۔ آپ نے ایسے ایسے لوگوں کی اصلاح فرمائی ہے جن کی نسبت عام خیال تھا کہ یہ کبھی راہ راست پر نہیں آئیں گے۔ آپ نے بکثرت لوگوں کی بُری عادتیں اپنے تصرف اور اپنی ہمتہ باطنی سے چھڑا دیں اور بہت سالکان طریقت کے باطنی مراطل اپنے تصرف سے طے کرادئے، چنانچہ حضرت مولانا فضل احمد کشمیری جو ایک متبحر عالم ہیں ساہا سال سے کسی روحانی کشمکش میں مبتلا تھے حضرت اقدس کی خدمت میں حاضر ہو کر فیضیاب ہوئے اور ان کی ذات سے آج ہزار ہا مخلوق فیض پارہی ہے۔

حضرت مولانا شاہ عبدالرحیم صاحب نقشبندی سندیلوی ایک معمر بزرگ ہیں اور شیخ وقت مانے جاتے ہیں حضرت اقدس ہی کے فیضانہ ہیں۔ حضرت مولانا رفیع الدہلوی بھی حضرت اقدس کی نظر فیض اثر کے تربیت یافتہ ہیں جن کا وجود آج نہ گال و مدراس کی مخلوق کے لئے باعث صد برکت بنا ہوا ہے، حضرت مولانا عبدالعزیز صاحب شاہ سلام اللہ اورنگ آبادی، سید ابن علی، صوفی کاشف شاہ دہلوی، پیر تراب علی شاہ گویاری، اور شاہ محمد فاروق صاحب وغیرہ یہ سب حضرت اقدس ہی کے حلقہ گوشش ہیں اور خدمت با برکت میں رہ کر اکتساب فیض کیا ہے اسی

طرح اور بہت سے ارباب ذوق و طالبانِ حق کسبِ ضیاء کر چکے ہیں اور کر رہے ہیں۔

ذنیوی امور میں بھی اپنے مفید مشوروں سے ارادت مندوں کی رہبری فرماتے ہیں، وابستگان کی حاجات کے لیے دعا فرماتے ہیں اور آپ کی مقبول دعاؤں کی برکت سے مخلوق کے کام میں جاتے ہیں غرض حضرت اقدس کی ذات ایک گنجینہٴ فیض و برکت ہے۔ جو لوگ آپ کے سلسلے میں داخل ہیں اون میں سے بیشتر افراد آج اپنی زندگیوں میں ایک نمایاں تبدیلی اور اپنے حالات میں غیر معمولی تغیر پاتے ہیں جو حضرت اقدس کے تصرفات کا نتیجہ ہے۔

حلقہٴ بگوشوں میں مقلد، غیر مقلد، اور شیعہ، سنی غرض ہر فرقہ کے لوگ داخل ہیں، حضرت اقدس کی ہمت باطنی نے ان سب میں اخوت و مساوات کی روح پھونک دی ہے اور انس و ارتباط کے شیمیرازہ میں منسلک کر دیا ہے جو آپ کی روحانی توت کا ایک کھلا ہوا ثبوت ہے، طریقی تعلیم کچھ ایسا دانش ہے کہ کامل اصلاح ہو جاتی ہے۔

یہ ایک تلخ لیکن عریاں حقیقت ہے کہ ہمارا زمانہ ”مادہ پرستی“ کا زمانہ ہے، اذہان و عقول ہر اُس واقعہ کے بھلانے والے رہ رہ کر بسترہ رہتے ہیں جو عام حالات سے کسی قدر مختلف اور ادراک انسانی کے دائرہ اقتدار سے باہر ہو۔ چنانچہ ہمارے تعلیم یافتہ نوجوان طبقہ میں نوے فیصدی ایسی ہستیاں پائی جائیں گی جو اولیاء و مشائخ کے باطنی تصرفات کو شعبہٴ علمی گری و ابلہ فریبی سے زیادہ کوئی وقت دینے کے لیے تیار نہیں، لیکن جہاں سیکڑوں و ماغ روحانیت کو ابھال میں مصروف ہیں وہیں ایک کثیر تعداد ان لوگوں کی بھی ہے جو سائنس ہی کی مدد سے روحانیت کے اثبات میں ہمہ تن مصروف و منہمک ہیں، مشرق کو چھوڑ

کر جو ”توہم پرست“ کے لقب سے یاد کیا جاتا ہے آج مغرب کی اُس سرزمین میں جہاں کلیتہً مادیت و لامذہبیت کی حکومت ہے اور جہاں کی فضائیں فلسفہ و علوم عقلی کی عطر بنیوں سے ہمک رہی ہیں ایسے اصحاب کی کمی نہیں جو ”بقائے روح“، ”اقتدار روح“ وغیرہ مسائل پر آئے دن قلم فرسائی کرتے رہتے ہیں۔ یہی نہیں بلکہ اپنے مقاصد میں بڑی حد تک کامیابی ہو چکی ہے، وہ ارواح کی تصاویر لے سکتے ہیں، اُن سے گفتگو کر سکتے ہیں اور اُن کے ذریعہ نظام عالم میں تصرف کے مدعی ہیں۔

آپ کی حیرت کا اندازہ کون کر سکتا ہے جب آپ یہ معلوم کریں کہ آج یورپ میں ۳۷۰ سے زیادہ باقاعدہ انجمنیں ایسی ہیں جن کا مطمح نظر صرف روح اور روحانیت ہے۔ یہ سب باہم ملکر کام کرتی ہیں ان کے اراکین کی تعداد تیس لاکھ نفوس تک پہنچتی ہے۔ ان کے علاوہ بہت سے ایسے اشخاص بھی ہیں جو تمنا اپنے طور پر تحقیقات میں مصروف ہیں۔

اس سے قطع نظر کرتے ہوئے مسمریزم کے کرشمے تو ایسے عام ہو چکے ہیں کہ ہم میں سے تقریباً ہر فرد ان کا نصف معائنہ کر کے حیرت بکن رہ چکا ہے۔ پھر کیا ایسے حالات و شواہد کی موجودگی میں جبکہ ایک طرف مشرقی روایات ان محیر العقول اور فوق الفطرت کارناموں کو تسلیم کر لینے کی دعوت دیتی ہیں اور دوسری طرف مغرب وہ مغرب جس سے ہم اذواق و امیال کی بھیک مانگنا فخر سمجھتے ہیں، ان کی تصدیق کے لیے تیار ہے، گونسا ایسا مانع موجود ہے کہ ہم اولیاء و اصفیاء کی روحانی طاقتوں کا اعتراف نہ کریں۔

لیکن باوجود ایسے قوی دلائل کی موجودگی کے ہم کو افسوس کے ساتھ اعتراف کرنا پڑتا ہے کہ مغربی تسلیم کی غلط اثر پذیری کے تحت میں مشرق اور خصوصاً ہندوستان

میں مادہ پرست و لاد مذہب افراد کی تعداد روز بروز ترقی پذیر ہے، اس لیے ان گم کردہ راہ بھائیوں کی اصلاح و رہبری کا طریقہ صرف یہ ہو سکتا ہے کہ بزرگانِ ملت و ہادیانِ طریقت کا صحیح ”اسوہ حسنہ“ قوم کے سامنے پیش کر کے اس سے انصاف طلب ہوں کہ آیا ایسی برگزیدہ ہستیوں کے حالات و واردات میں کوئی تضلع ممکن ہے اگر نہیں (اور یقیناً نہیں) تو ہمیں آج ہی سے اس سابقہ بے اعتماد زندگی سے روگرداں ہو کر مذہب و روحانیت کے سامنے سر تسلیم خم کرنا چاہئے۔ اور کسی خدا رسیدہ کے دستِ حق پرست پر توبہ کر کے کسب فیض کرنا چاہئے۔

بیعت

بیعت کے دو فائدے ہیں ایک تو یہ کہ جس سلسلہ میں بیعت کی جائے اُس سلسلہ کے تمام اولیاء اللہ کی روحانیت تصرف کرتی ہے، دوسرے جس شیخ کے ہاتھ پر بیعت کی جائے اُس کا تصرف دستگیری کرتا ہے۔ بیعت سے ایک واسطہ پیدا ہو جاتا ہے جو رہنمائی مجاز سے منزل حقیقت تک باسانی پہنچا دیتا ہے اور جو دشواریاں راہ کی ہوتی ہیں اُن سے شیخ باخبر کر دیتا ہے۔

جس طرح صحت جسمانی قائم رکھنے کے لیے ورزش اور اصولِ حفظانِ صحت کی پابندی ضروری ہے، اسی طرح صحت باطنی قائم رکھنے اور پاکیزہ اخلاق حاصل کرنے کے لیے مجاہدہ ضروری ہے۔

قَدْ أَفْلَحَ مَنْ تَزَكَّىٰ وَقَدْ خَابَ
مَنْ دَسَّهَا (والشمس)
اس نے فلاح پائی جس نے تزکیہ نفس کیا اور گمراہ
ہوا جس نے اپنے نفس کو بگاڑ دیا۔

مجاہدہ کی ابتدا توبہ سے ہوتی ہے، اور صحیح توبہ وہ ہے جو کسی خدا رسیدہ کے دست

حق پرست پر ہو۔

وجائی بالنبین والشہداء وقضی
بینہم بالحق وہم لا یظلمون۔
گواہ اور پیغمبر حاضر کئے جائیں گے اور لوگوں
میں انصاف کے ساتھ فیصلہ کیا جائیگا۔

طریقہ کا عام دستور

جب کوئی حضرت اقدس کے سلسلہ میں داخل ہوتا ہے اس سے پہلے توبہ کرتے
ہیں پھر حسب ذیل امور یقین فرماتے ہیں :-

”طریقت کا دار و مدار ذبائوں پر ہے۔ نیکی، اور محبت، نیکی یہ ہے کہ تم مخلوق
کے ساتھ وہ معاملہ کرو جو ان سے اپنے حق میں پسند کرتے ہو، حدیث شریف میں
آیا ہے کہ آدمی اُس وقت کامل ہوتا ہے جبکہ وہ تمام مخلوق کے لیے وہی بات پسند
کرے جو اپنے لیے پسند کرتا ہے۔ خدمت خلق کے یہی معنی ہیں۔

محبت کے معنی یہ ہیں کہ اپنی سب نواہشوں کو خدا کے احکام پر قربان کر دو،
محبت کے تین بڑے رکن ہیں۔

عبودیت، اخلاص، توکل

عبودیت کے تین مرتبہ ہیں :- اول یہ کہ احکام شریعت کا اس درجہ سچا نظر رکھنا
کہ تمہارا کوئی کام یا کوئی حرکت و سکون بھی خلاف حکم خدا و رسول نہ ہونے پائے
دوم یہ کہ تقضا و قدر اور قسمت خداوندی پر راضی ہونا، سوم یہ کہ اپنے اختیار
و خواہش کو خدا تعالیٰ کے اختیار و خواہش پر چھوڑ دینا۔

اخلاص یہ ہے کہ تمہارے سب کام خاص خدا کے واسطے ہوں، جو کام
بھی تم کرو اس میں تمہارا دل مخلوق کی طرف اور مخلوق کی مدد و ثنا کی طرف ذرا

بھی مائل نہ ہو۔

توکل یہ ہے کہ تم کو خدائے پاک کے وعدوں پر وثوق کامل اور یقین کلی پیدا ہو جائے کہ جو چیز تمہاری قسمت میں ہے وہ ضرور تم کو ملے گی اگرچہ سارا جہان اس کے خلاف ہو جائے، اور جو چیز تمہارے مقسوم میں نہیں ہے وہ تم کو کبھی برگز نہیں مل سکتی خواہ سارا جہان تمہارے ساتھ ملکر کوشش کرے۔

مقصود طریقت صرف یہ ہے کہ دل گرفتاری ماسوی اللہ سے آزاد ہو کر حضور و شہود حق سے آباد ہو جائے اور یہ بات اُس وقت نصیب ہوتی ہے جب تمام خصائل ذمیمہ و اوصاف رذیلہ فنا ہو کر اُن کی جگہ صفات جمیلہ و اخلاق حسنہ پیدا ہوں۔

کتنی مختصر اور جامع تعلیم ہے اور پھر کس قدر توحید میں ڈوبی ہوئی ہدایت ہے، یہ ہدایت صرف رسمی یا لفظی ہی نہیں ہوتی بلکہ اپنے تصرف سے ان امور کو دل نشیں فرما دیتے ہیں اور خود بھی چونکہ ان امور پر کامل طور سے عمل پیرا ہیں اس لیے اپنے طرز عمل سے عملی درس بھی دیتے ہیں حقیقت میں حضرت اقدس کی مبارک زندگی طریقت کا ایک دفتر ہے جس میں معرفت حق کے نہایت روشن سبق ہیں۔

اخلاق و عادات

کسی شخص کے اخلاق سے بحث کرنا، اصل میں اُس کے نفس کی اُن باطنی خوبیوں کو نمایاں کرنا ہے جو فطرتاً اور اکتساباً اُس کی ذات کا جزو بن گئی ہیں، اخلاق بعلم حکمت کی رو سے طبعی ہیں اور اسی لیے وہ ناقابل تغیر کئے جاتے ہیں، لیکن بز نظر تمسک اگر دیکھا جائے تو ثابت ہوتا ہے کہ بعض اخلاق تابع مزاج ہیں اور بعض مزاولت

و حمارست فعل سے طبیعت میں راسخ ہو گئے ہیں اور ان کا صدور بے تامل و تفکر ہوتا رہتا ہے اور اسی کو خلق یا عادت کہتے ہیں علم نفسیات کے اصول سے اگر فلسفہ اخلاق پر غور کیا جائے تو تمام اخلاق فطری نظر آئیں گے۔ ہم ان تمام اختلافات سے قطع نظر کر کے حقیقت اور غایت اخلاق سے بحث کرنا چاہتے ہیں۔

نفس کا ذیایم، ردائل اور معائب سے توڑا، فعلاً خیالاً پاکیزہ اور بے لوث ہونا، اخلاق حسنہ کا مترادف ہی، بہت ممکن ہے کہ ایک شخص توڑا و فعلاً بہترین نمونہ اخلاق ہو لیکن خیالاً وہ صاف باطن نہ ہو، تو ایسا شخص معلم اخلاق کے نزدیک کبھی بھی بہ نظر استحسان نہیں دیکھا جاسکتا، بلکہ وہ اُس شخص سے بھی بدتر ہے جو قطعاً بد اخلاق ہے اور علانیہ اخلاق سیئہ پر عامل ہے، اس لیے کہ عالم اخلاق کے نزدیک خیالات کی صفائی وہ چیز ہے، جس پر تمام نظام اخلاق کا وارد مدار ہے۔

پاکیزگی خیال ہی وہ صفت ہے جس سے تمام اخلاق حسنہ اور فضائل ملکیہ پیدا ہوتے ہیں۔ اخلاق کی چار بڑی قسمیں ہو سکتی ہیں،

نمبر ۱۔ وہ اخلاق جن کا اثر اپنی ذات پر مرتب ہوتا ہے اور جن کی حمارست سے انسان قولیٰ بہیمیہ اور خواہشات نفسانیہ کو مغلوب کر دیتا ہے، اور وہ قناعت، صبر، توکل، ضبط نفس اور شجاعت جیسے جذبات شریقیہ اور اخلاق پسندیدہ ہیں۔

نمبر ۲۔ وہ اخلاق جن کا تعلق وابستگی ذات اور متعلقین سے ہی، اور ارتباط باہمی، حق شناسی، صلہ رحمی، اور ادائے فرض جیسے رابطوں کی تکوین کرتے ہیں، اس قسم میں محبت، شفقت، الفت، انصاف وغیرہ جیسے جذبات لطیفہ شامل ہیں،

نمبر ۳۔ وہ اخلاق جن کا سلسلہ اثر، تمام بنی نوع انسان اور مخلوقات تک

پیدا ہوا ہے، اس میں رحم، ہمدردی، سخاوت، ایتبار، وغیرہ تمام جذباتِ عالیہ موجود ہیں۔

میں سمجھتا ہوں کہ وہ اخلاق و عادات جن سے وجود انسانی کے قیام اور بقا کا تعلق ہے اور اپنی شخصیت، عزت، حرمت کا تحفظ مقصود ہے، مثلاً شہوت، غضب، خودداری، بے نیازی، اولوالعزمی وغیرہ یہ بات بھی قابلِ سچاٹ ہے کہ جذبات کا اعتدال و عدم اعتدال ہی دنیا کے اخلاق و عادات پر حکومت کر رہا ہے، اگرچہ نفسیاتی طریقہ تحقیق سے ہم اس نتیجہ پر پہنچتے ہیں کہ اخلاق چونکہ فطری ہیں اس لئے جذبات سے متماثر نہیں کئے جاسکتے، مگر حقیقت یہ ہے کہ اخلاق و عادات جذبات کا عمل، فعلاً یا آثاراً ظہور ہے، خود جذبات، اخلاق نہیں کہے جاسکتے۔ مذہب اسلام نے جس اخلاق کو دنیا کے سامنے پیش کیا ہے اس کی مثال دوسری اقوام میں نہیں پائی جاتی، حضور اکرم صلی اللہ علیہ وسلم کا اخلاق ایسا جامع اور مکمل تھا کہ تمام عالم آج تک حیران و ششدر ہے، اخلاق کا حقیقی معیار یہ ہے کہ ہر لوٹ و غرض سے پاک اور صرف خدا کے برتر کی خوشنودی اور رضاجوئی کے لیے ہو، کوئی شخص جب تک حسن اخلاق میں سرکارِ دو عالم کا، قولاً و فعلاً تبع نہ ہو ہرگز درویش نہیں بن سکتا، جس شخص کے اخلاق میں ذرا بھی خامی ہے، اس کی درویشی مکمل نہیں جس درویش کا خداوند عالم سے جتنا گمراہ اور سچا تعلق ہوگا، اس میں یہ حسن اسی قدر نمایاں ہوگا۔

ہم دعوے سے کہیں گے کہ ہمارے حضرت ”تخلقوا باخلاق اللہ“ کا مکمل نمونہ ہیں۔ انسان فطرتاً مجبور ہے کہ وہ دوست و دشمن میں امتیاز کرے، لیکن حضرت اقدس کی نگاہِ کرم دونوں پر یکساں ہے، آپ کی خدمت میں ایسے لوگ بھی آتے ہیں جن کا مقصد صرف حصول دنیا ہوتا ہے، اور پھر اپنی عقیدت مندی اور ارادت کیشی کا ثبوت اس طریقہ سے دیتے ہیں، گویا کہ ان سے زیادہ حضرت کا کوئی معتقد نہیں آپ

یسی اشخاص سے احتراز کرنے کی کوشش فرماتے ہیں، لیکن حسن اخلاق کہ اُن لوگوں کی گفتگو بھی مخصوص توجہ کے ساتھ سنتے ہیں۔

اثرِ صحبت | کلیہ ہے کہ ہم مذاق اشخاص کی صحبت باعث دستگی و راحت ہوتی ہے، لیکن آپ کی صحبت میں، بچہ، جوان، بوڑھا بغیر امتیاز مذہب خوش رہتا ہی، بارہا دیکھا گیا ہے کہ چھوٹے چھوٹے بچے، جن کا میلان فطرت کھیل کود کی طرف ہوتا ہے، گنتوں متین اور سنجیدہ لوگوں کی طرح مودب بیٹھے رہتے ہیں۔

آپ کی صحبت میں تھوڑے ہی دن کے بعد انسان کا دل خرافات سے بیزار اور طاعت و عبادت کی طرف مائل ہو جاتا ہے، افعالِ ذمیرہ، اخلاقِ جمیلہ سے بدبجاتے ہیں طبیعت میں استقلال و یکسوئی پیدا ہو جاتی ہے، اور خالص اسلامی جذبات، مروت، ہمدردی، ایثار نیکی، پرہیزگاری پیدا ہو جاتے ہیں۔

یہ بالکل واقعہ اور خدا کی رحمت ہے کہ آپ کی صحبت میں اگر خلوص دل سے کوئی شخص چند روز اکتسابِ فیض کر لے تو بغیر کسی ریاضت و مجاہدے کے اتنا کمال حاصل ہو جاتا ہے، جو برسوں کی محنتِ شاقہ میں بھی حاصل نہیں ہو سکتا، بیش از بیش علمی نکات، عقائد، اعمال، عبادات غرضکہ، زندگی کا ہر شعبہ سنور جاتا ہے، ایسے ہی پاکیزہ نفوس کے لیے مولانا روم نے فرمایا ہے۔

یک زمانہ صحبتِ با اولیا

بہتر از صد سالہ طاعت بے ریا

آپ کی مقدس و محترم ہستی سرمایہ تسکین و راحت ہے جس سے ہر مضطرب قلب اطمینان حاصل کر سکتا ہے۔ چنانچہ ہزار ہا آدمی شاہد ہیں کہ جب انکار

الام کا ہجوم دل میں لیکر خدمت مبارک میں حاضر ہوئے ایک فوری تسکین محسوس ہوئی اور تمام فکر و اہم کا فوراً ہو گئے حتیٰ کہ دکھ درد کی ظاہری تکالیف بھی آپ کی نظر فیض اثر سے دور ہو جاتی ہیں۔ نواب محسن الملک ببادرد (فردوس مکان) نے بارہا اپنی سخت زین علات کے زمانہ میں فرمایا کہ جس وقت حضرت اقدس تشریف لاکر میرے سینہ پر دست مبارک رکھتے ہیں مجھے ایک فوری تسکین محسوس ہوتی ہے جس کا عرصہ تک اثر رہتا ہے اور صحت کے آثار معلوم ہوتے ہیں۔

اس میں شک نہیں کہ بلحاظ ”تخلقوا باخلاق اللہ“ انسان کی تکمیل ان ایشارہ | تامی اخلاق سے متصف ہونے پر منحصر ہے جو صفات الہیہ میں داخل ہیں اور درویش کے لیے نفس شکنی اور ریاضت کے لیے بمنزلہ صیقل ہیں۔ تزکیہ باطن ان کے بغیر ممکن ہی نہیں اور ملکات حسنہ کا پیدا ہونا قطعاً انہی پر موقوف ہے۔

ایشارہ کی تعریف یوں کی جاتی ہے کہ سب کے بعد خود سے محبت کرنا، یعنی دوسروں کے مفاد کو اپنے ذاتی فوائد پر مقدم سمجھنا، اس کا صحیح مصداق وہ انسان ہو سکتا ہے جو باوجود بے مایہ ہونے کے دوسرے حاجتمندوں کی ضروریات، اپنے مایہ مرغوب سے، اگرچہ وہ اسی کی ضروریات زندگی کے لیے کافی نہ ہو، پوری کرے جیسا کہ فقرا ہماجرین رضوان اللہ علیہم اجمعین کی شان فقیریں، قرآن حکیم نے فرمایا ہے: ”وَيُؤْتُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ“

یہ وہ سخت اور قریب قریب ناممکن العمل مجاہدہ ہے جس پر فائز ہونا بجز ملکوتی صفات انسان کے اور کسی سے ممکن نہیں، ہاں شان ہماجرین اور اصحاب صفہ کا حوصلہ باطنی ان صفات کا آئینہ تھا، کہ سفر ہجرت، تقریب مواخات میں اس کی نورانی شمعیں اس خاکدان عالم پر پرتو نکلن ہوئیں، جن کی تجلیات ہنوز کہیں کہیں صفحات تیار میں نظر آتی ہیں۔ گویا ایک حقیقت تھی جس کا اثر آثار میں باقی رہا الحمد للہ کہ اُس کی نزد

مثال بلکہ مثال مجسم سراپائے حضرت اقدس میں نظر آتی ہے۔ دل ہے تو غنی نظر ہے تو چشمہ لطف و رحمت، ہاتھ ہیں تو ابر کرم سینہ ہے تو سینائے انوار قدس، غرض آپ کا وجود سراپا جو ایک سر سبز و شاداب انماں ہے جس کی سایہ گستری، گل افشانی، ثمر باری، سدا بہار نظر آتی ہے۔

ایک مرتبہ حضرت کے پاس پینے کے کپڑے بالکل ختم ہو گئے یہاں تک کہ جسم اطہر پر صرف ایک جوڑا رہ گیا، آپ نے بازار سے کچھ کپڑا منگایا، ابھی کپڑا آیا ہی تھا کہ ایک شخص حاضر ہوا، اور اپنی مشکلات دنیوی کا اظہار کیا، حضرت نے وہ تمام کپڑا جو ابھی آیا تھا اُسے مرحمت فرما دیا۔

ایک عرب خدمت میں حاضر ہوا اور کچھ طلب کیا، آپ نے ارشاد فرمایا کہ فقیر کے پاس بجز دُعا کے اور کیا ہے، عرب خاموش ہو گیا اور مایوسی کے آثار چہرے سے ظاہر ہونے لگے آپ نے اُسے متاثر دیکھ کر ارشاد فرمایا کہ آستانے میں جقدر بھی سامان ہے میں نے تم کو دیا، اسے لیجاؤ اور فروخت کر کے اپنا کام چلاؤ، چنانچہ وہ عرب آستانے کا تمام سامان لے گیا اور حضرت اُس کی اس بیباکی سے نہایت مسرور ہوئے۔

کسی کی معیبت میں کام آنا اور کسی کے درد میں شریک ہونا، ہمدردی ہمدردی سے تعبیر کیا جاتا ہے، ظاہر ہے کہ یہ کوئی آسان کام نہیں، اس کی مثال زمانہ موجود ہیں تو درکنار صفحات تاریخ میں بھی کہیں کہیں نظر آتی ہیں۔ دنیا کا نظام جس پر مشتمل انتظام سے منظم ہو سکتا ہے، وہ صرف ہمدردی ہی، اس مجاہدہ نفس کے لیے دنیا کی صد ہا سوسائیاں کھڑی ہوئیں، کہیں، سیوا سستی، کا آوازہ بلند ہوا اور کہیں حزب الا خلاص کے نعرے لگائے گئے، کہیں گرس گائید کہیں اسکا ڈسٹم، اور کہیں آگ بجھانے والی پارٹیاں قائم کی گئیں، لیکن نتیجہ ہی نظر آیا کہ۔

بانٹ لے کوئی کسی کا درد یہ ممکن نہیں
بارغم دنیا میں اٹھواتے نہیں مزدور سے

سخن آریاں آسان ہیں، ڈونگ مارنا دھچپ مشغلہ ہے لیکن ہمدردی مشکل ہے
اور جو ایک ہی طرح نہیں بلکہ ہزاروں اشکال میں ظہور پذیر ہوا کرتی ہے اور جس موقع
پر جذبہ اخلاص میں تحریک عمل ہو، اُس کا نام ہمدردی ہے اس ہمہ گیر جذبہ سے
صرف وہی ہستیاں پیرا ستہ ہو سکتی ہیں جو کسی روحانی مرتبہ پر فائز ہوں۔ اس درجہ
پر پونچ کر حیوانات تک کی تخلیف کا تحمل نہیں ہو سکتا۔

حضرت بایزید بسطامیؒ کا ایک واقعہ ہے کہ کسی شخص نے بیدردی کے ساتھ ایک
لاٹھی بھینس کے مار دی حضرت بایزیدؒ اس قدر متاثر ہوئے کہ تاب سکون بھی نہ لاسکے
چنچ اُٹھے کہ او ظالم رحم کر یہ کہا اور پیرہن کا پھلدا دامن اٹھا کر بتایا، پشت مبارک
پر لاٹھی کا نیلگون نشان اُبھرا آیا تھا، اس یگانگت کا نتیجہ کلیتاً فنا سے دوی ہی باقی غیر
ایسے ہی حالات میں جذبہ ہمدردی انسان کے لیے سراپا احساس بن جاتا ہے۔
حضرت اقدس میں اور اوصاف کے ساتھ ساتھ یہ ملکہ بھی ملکہ راستہ کی طرح نمایاں ہے
ایک دفعہ ضمیر الدین ملازم سید ابن علی حاضر آستانہ ہوا، وہ اُس وقت ایک
بوسیدہ اور شکستہ جوتا پہنے تھا، آپ نے اُس کا جوتہ جہاں، جہاں سے شکستہ ہو گیا تھا
باوجود اُس کے انتہائی روکنے کے درست فرما دیا۔

ایک دفعہ حضرت کہیں سے آستانہ مبارک واپس تشریف لارہے تھے راستہ
میں ایک بھنگی نظر پڑا جو غلاطت کا ایک بھاری بوجھا اٹھائے لے جا رہا تھا، بوجھ
اس قدر وزنی تھا کہ اُس کی طاقت جواب دینے لگی، اور قریب تھا کہ وہ گر پڑے،
آپ اُس کے پاس تشریف لے گئے اور دست اظہر سے بوجھا سنبھالنے میں اُس کی
مدد کی، اور اُسے نہایت محبت و شفقت سے تسکین دی، یہ واقعہ ہمدردی کی ایک

ایسی مثال ہے جو مدوح کی ذات گرامی کو ایک امتیازی شرف بخش رہا ہے۔ وہ بھنگی اور دیکھنے والے لوگ حیران رہ گئے۔ آستانے تشریف لاکر، غسل اور تبدیل لباس فرمایا اور دیر تک اس بھنگی کی حالت پر تاسف فرماتے رہے۔

آپ فطرتاً بے حد رحم دل ہیں، یہاں تک کہ کسی کی تکالیف نہیں سن سکتے، اگر کوئی شخص کبھی اپنی کسی مخصوص تکلیف کا تذکرہ کر دیتا ہے تو آپ کو سختی کے ساتھ اخراج کا دورہ ہو جاتا ہے۔

یوں تو حضرت کی سخاوت کے صدہا واقعات زبان زد خاص عام ہیں لیکن ہم یہاں اختصاراً چند واقعات پر اکتفا کرتے ہیں، جن سے آپ کا جذبہ پرکافی روشنی پڑتی ہے۔

سخاوت

ایک دفعہ آپ کا مزاج کچھ ناساز تھا، اور اسی دوران علالت میں چار روز تک کوئی غذا تو درکنار چائے تک نہ ملی، ایک روز بہت ہمت کر کے دن بھر کی محنت میں ایک ٹوپی تیار کی جو دو روپیہ میں فروخت ہوئی، خادم آستانہ سے ارشاد فرمایا کہ ایک روپیہ میں کبوتروں اور بلیوں کے کھانے کا انتظام کرو اور ایک روپیہ میں میرے لیے، خرما، انجیر، چائے، قند وغیرہ لے آؤ، ہنوز خادم تعمیل حکم کے لیے روانہ بھی نہ ہوا تھا کہ ایک سائل آیا اور عرض کرنے لگا کہ آج صبح سے میں اور میرے بچے بھوکے ہیں۔ آپ نے خادم سے وہ دو نو روپیے لیکر اس شخص کو دیدیئے۔ سائل کے جانے کے بعد ایک عقیدت مند نے دست بستہ عرض کیا کہ مجھے اجازت عطا فرمائی جائے تاکہ میں چائے کا سامان حاضر کروں، آپ نے مسکرا کر ارشاد فرمایا کہ آپ فکر نہ کیجئے آج سے میں اور میرے جاؤر خدا کے نمان ہیں اس واقعہ سے ارباب دل تو گل اور استغنا کا اندازہ کر سکتے ہیں۔

اولوالعزمی کی معمولی سی مثال دیکھئے کہ جب نواب عبدالحفیظ خاں بہادر زردو

آشیان، ولید ریاست ٹونک حلقہ ادارت میں داخل ہوئے تو مرحوم نے ایک ہزار روپیہ نذرانہ پیش کیا، آپ نے ارشاد فرمایا کہ یہ روپیہ غربا و مساکین میں تقسیم کر دو، چنانچہ تعمیل ارشاد کی گئی۔

اسی طرح ایسی مثالیں بکثرت ہیں، جن سے سیکڑوں اشخاص واقف ہیں۔

قناعت قناعت و توکل، صبر و بے نیازی، اپنے مفہوم کے لحاظ سے اس قدر قریب قریب ہیں کہ ان کا جدا جدا امتیاز، مشکل ہو گیا ہے، حقیقت بھی

یہ ہے کہ یہ ملکات ایک ہی ہر چشمہ اخلاق کی مختلف نہریں ہیں، جن کی موج خیریاں صرف اسی چشمہ کی فیاضی پر منحصر ہیں۔ ان ملکات میں سے اگر کسی ملکہ میں ذرا بھی انخطاط پیدا ہو جائے تو اس سببیل کا فیضان ناممکن ہے۔ ان ملکات حمیدہ کی غایت یہی ہے کہ پسوانہ انسانیت کی تزیین اور عردس باطن کی مکمل آرائش ہو، بہر صورت ملکات کا مقصد وجد جبکہ تزکیہ باطن اور تکمیل انسانیت ہی ٹھیرا تو یہ سوال پیدا ہو سکتا ہے کہ ان ملکات کو ایک شیرازہ میں منضبط کیوں نہ رکھا گیا اور اس مجموعہ اخلاق کے اجزا کس لئے پراگندہ رکھے گئے، ان کا مقصد صرف تکمیل انسانیت اور تزکیہ نفس ہے لیکن ہر ملکہ مشرفیہ سالک کو مختلف راستوں سے گزار کر منزل مقصود تک لجاتا ہے اس لیے ہر ملکہ کو علیحدہ علیحدہ ایک ملکہ تسلیم کیا گیا تاکہ منازل تحصیل و طلب میں سالک کو کسی ترتیب سے ان کا اصول تعلیم کے مطابق حاصل کرنا کسی حد تک آسان ہو، ورنہ حقیقتاً کسی وریش کائن کو انسانی آنکھ اس تقسیم فطری کی نگاہوں سے نہیں دیکھتی۔

ہم حضرت اقدس کی قناعت پر جب غور کر رہے ہیں تو بے ساختہ دل سے زبان پر

آجاتا ہے۔

اللہ کرے اویہ اوصاف زیادہ

ایک مرتبہ کسی صاحب ثروت نے کچھ اشرفیاں نذر کیں ارشاد ہوا کہ کسی حاجت مند

کو دیدو، کیونکہ مجھے احتیاج نہیں اس لئے میں ان کا مستحق نہیں۔

کسی نے آپ سے دریافت کیا کہ حضور کا ذریعہ معاش کیا ہے فرمایا۔ مَنْ يَتَوَكَّلْ عَلَى اللَّهِ فَحَسْبُهُ۔

رکن سلوک و طریقت اور صفات النبیہ میں سے ایک صفت حمیدہ ہے،
صبر منازل سلوک میں مکارہ و شدائد کا تحمل، تاویلات شیطانی پر عدم لغزش
 فوائد صبر و استقلال ہیں اور مصطلحات ارباب طریقت انہی کو صبر و استقلال سے تعبیر
 کرتے ہیں۔

نتائج صبر مرتب کرنے سے یہ مدعا ہے، کہ ہمارے حضرت میں یہ صفت مخصوص طور
 پر پائی جاتی ہے، چنانچہ اُس دور تاریک اور عالم بے کسی میں جبکہ آپ کے والد ماجد
 نے رحلت فرمائی، آپ علیٰ حق دنیوی قطع کر کے گوشہ نشین ہو گئے، اور انتہائے
 اعتمام و استحکام صبر و استقلال کی بدولت جو قدرتا آپ کی فطرت میں ودیعت تھا،
 جملہ مراحل طے فرمائیے سنہ ۳۳۲ ہجری میں آپ کے ریاضت و مجاہدہ کی ابتدا ہوئی،
 اُس وقت حادثات کے تصادم اور سانحات کی یورش نے آپ کو پیکر رنج و الم
 اور عجبہ مصائب و آلام بنا رکھا تھا، یعنی ابھی والد بزرگوار کی جدائی کا قلع تازہ ہی
 تھا کہ آپ کی مادر شفق نے سنہ ۳۳۳ھ میں اسی اہل کو لبیک کہا۔

بہ اقتصانے فطرت انسانی یہ حوصلہ شکن صدمات ایسے تھے جو پائے ثبات کو
 ڈگمگاتے، لیکن آپ مستقل اور صابر رہے اور اپنے عزائم کو بغیر متزلزل رکھا۔

نوعمری اور ماحول کی دشخراش صورتیں، پھر استقلال و ثابت قدمی، ایک عظیم نظیر
 مثال اور سبق آموز واقعہ ہے۔ بارگاہ ایزدی کی طرف رجوع کی یہ حالت تھی کہ ہمہ تن
 نور ریاضت و مجاہدہ تھے۔

صبر کی تین قسمیں ہیں :-

(۱) جو مصیبت آئے اُسے سکون کے ساتھ برداشت کرنا اور زبان شکوہ نہ کھولنا
ایسے لوگ صابر کہلاتے ہیں۔

(۲) جو تکلیف ہر وہ برداشت کر کے خدائے تعالیٰ کا شکر ادا کیا جائے یہ مرتبہ شکرین
کہا ہے۔

(۳) جو تکلیف پہنچنے اُس سے لطف اٹھایا جائے یہ مرتبہ عارفین کا ہے۔

یہ درجہ کمزوروں انسانوں میں سے کسی ایک کو بھی شکل سے حاصل ہوتا ہے۔

حضرت اقدس صبر کے یہ تمام مدارج طے کر چکے ہیں دکھ، درد اور بیماریوں نے سالہا
سال سے آپ کو ہدف بنا رکھا ہے، اختلاج قلب اس حد تک پہنچ جاتا ہے کہ مونہ
سے دھواں نکلنے لگتا ہے، ناخن ہرے پڑ جاتے ہیں، اور اکثر آپ بے ہوش ہو جاتے
ہیں، لیکن جب ہوش آتا ہے تو وہی شکر خدا اور اس وجہ سرور جیسے کوئی نعمت مل گئی۔

توکل کے متعلق قابل بحث و تمحیص تین چیزیں ہیں حقیقت و تعریف اور
توکل | نتیجہ، یعنی علت غائی۔

توکل نفس کی اُس قوت کو کہتے ہیں جس کے اکتساب کے بعد انسان کو کسب دنیا
کی ہوس، تمول و شہرت کی خواہش باقی نہ رہے۔ لیکن عام طور پر دیکھا گیا ہے کہ توکل کو
ترک اسباب کا مترادف سمجھا جاتا ہے، جو حقیقت کے خلاف اور واقعیت کے منافی ہے،
دراصل توکل ترک اسباب اور ترک سعی کا نام نہیں، بلکہ نفس کے ملکات کو اس درجہ
مجلد و مصفا کرنا کہ خواہشات و جذبات شہوانی سے تعلق اور لگاؤ باقی نہ رہے۔

گر توکل نے کئی درکار کن

کسب کن پس تکیہ بر جبار کن

سے صاف مشرع ہوتا ہے کہ توکل حقیقی کے لیے کسب معیشت اور اکل حلال کی جہد و

اتنی ہی ضروری ہے جتنی لفظ کے لیے معنی اور جسم کے لیے روح، ورنہ اسباب کو ترک کر کے دوسروں کے سہارے زندگی بسر کرنا ننگ و چودہرے،

یہ تو توکل کی حقیقت اور تعریف ہے، اب رہی اس کی علت غائی اور غرض اصلی، تو توکل سے اعتماد علی اللہ کی صفت پیدا ہوتی ہے، دنیا اور عوارض دنیا کی حقارت کا جذبہ زیادہ ترقی کے ساتھ نمایاں ہوتا ہے اور نفس کو سکون کلی اور توجہ الی اللہ کے مراتب کی جانب صعود کی توفیق عطا فرمائی جاتی ہے حقیقتاً توکل عالم فقر کے لیے ایک ضروری ملکہ ہے، اگر یہ پیدا نہ ہو تو سالک راہ طریقت میں، ”وَمَنْ يَتَوَكَّلْ عَلَى اللَّهِ فَحُوسِبْهُ“ کے صحیح مفہوم پر اطمینان کے ساتھ عمل پیرا نہیں ہو سکتا، پھر اسی کے ساتھ یہ بھی ضروری ہے کہ اس میں افراط و تفریط سے بچتے ہوئے، خالص توکل اختیار کیا جائے۔ ورنہ اگر ایک طرف انہماک دنیا میں پڑنے کا اندیشہ ہو تو دوسری

جانب ”لا رہبانیتہ فی الاسلام“ کا ڈر لگا ہوا ہے۔ اکثر وہ دنیا دار اور سست فقیر جنہیں اکتساب معاش کے تمام شعبوں میں ناکامی کا مونہہ دیکھنا پڑا ہو اور جو علم و دہن کی رفعتوں پر نہ پہنچ سکتے کے باعث قوائے عملیہ کو معطل کر کے، محنت و کوشش کی عظمتوں کو فراموش کر چکے ہوں، توکل کی آڑ لیکر جاہل اور کم عقل انسانوں کو دہوکا دیا کرتے ہیں، ایسے لوگوں کو متوکل کے باوقار اور بنیید نام سے یاد کرنا، توکل کی توہین اور ان اصول شرعیہ کی تذلیل ہے جو ہمیں امور دنیوی میں انہماک اور معاملات عالم کی کشاکش میں حصہ لینے کی تعلیم دیتے ہیں۔

خدا نے دنیا و دینا کو کیوں پیدا کیا، یہ ایک سوال ہے جو فطراناً ہر حساس قلب اور ہر ذی فہم و داغ میں پیدا ہوتا ہے۔ کیا اس لیے کہ ہم ایک گوشہ میں بیٹھ کر تماشا دیکھیں اور اپنا، سچ لوگوں کی طرح اپنے ہاتھ پاؤں اور قوائے دماغیہ کو مطلق معطل کر دیں، یقیناً نہ یہ قدرت کا منشا ہے اور نہ توکل اس بات کی اجازت دیتا

دیتا ہے، حقیقی متوکل وہی ہے جو معاملات دنیوی میں اٹھاک و مشغولی کے بعد صبر و ہوا کے ہلک اثرات سے بے لوث اور پاکیزہ رہے۔

ہمارے حضرت کا توکل حقیقی معنوں میں توکل ہے، آپ بحمد اللہ اکتساب معاش کے مروجہ ذرائع سے واقف ہونے کے باوجود راضی برضا سائے آگے ہیں اور اپنے توکل صحیحہ سے درس اعتماد علی اللہ دے رہے ہیں۔

بے نیازی نفس کا وہ نلکہ شریفہ ہے جس کی تکمیل سے انسان صحیح معنوں میں انسان بن سکتا ہے، بے نیازی کا مفہوم یہ ہے کہ

بے نیازی

انسان اپنی حاجات و ضروریات میں اپنے ہمجنسوں سے استمداد کا طالب نہو۔

حقیقاً جبنا تعلق بے نیازی کو روحانیت سے ہے، اُس سے زیادہ ربط، ایسے تہذیب نفس و علم الاخلاق سے ہے، کیونکہ طبائع جبلتاً رفعت پسند اور فریفتہ کنوڈ واقع ہوئی ہیں، یہی احساس برتری اگر ترقی کے ساتھ لیکن شاہدہ تکبر سے خالی ہو، تو ہم اُسے بے نیازی سے تعبیر کریں گے۔ اگر بے نیازی کے ایک جانب خوشامد و دناست کی ہلک اور تباہ کن گہرائیاں ہیں، تو دوسری طرف ذرا سی نفوذ میں

تکبر و غرور کے ہتیاک غار موجود ہیں، یہی وجہ ہے کہ بے نیازی اور غرور میں تمیز اور اُن کے حدود کا تعین دشوار بلکہ دشوار تر ہو کر رہ گیا ہے۔ اصل یوں ہے کہ جس طرح بے نیازی کے لیے امارت و دولت کے مقابلہ میں انظار استغنا ضروری ہے، اُسی کے دوش بدوش افلاس و احتیاج کے مقابلہ میں، تواضع اور ہمدردی

بھی لازمی ہے، کیونکہ بے نیازی کا اصل منشا یہی ہے کہ امر اور اہل دولت کے قلوب پر مقول کی بے حقیقتی اور فقر کی عظمت و رفعت کا سکے بٹھایا جائے، اور

یہ اُسی صورت میں ممکن ہے، جب ایک طرف کامل استغنا، اور دوسری طرف حقیقی تواضع و انکسار جلوہ نہا ہو، ورنہ صرف اگر استغنا ہی استغنا ہوگا تو وہ تکبر و

غرور پر محمول کیا جائے گا اور حالات بھی اُس کی تقلید کریں گے۔

منہبی اعتقاد کی رو سے، انا اللہ یعنی حمید کے ساتھ جب ہم، مخلوق باخلاق اللہ، پر غور کرتے ہیں تو ہمیں نظر آتا ہے کہ بے نیازی کے بغیر ہمارے امور مادی اُسے ہی ناقابل ثبوت اور غیر مکمل ہیں، جتنا جسم، روح کے بغیر، یا باغ، موسم بہار ہونے سے روحانیت اور باطنی سجاوٹ سے تو ظاہر ہے کہ بے نیازی جادہ سلوک کی پہلی منزل ہے اور علم لدنی کا سب سے پہلا اصول زترین۔

جب تک سالک راہ طریقت میں شان بے نیازی نہ ہو تو وہ حقیقی معنوں میں درویش کمانے کا مستحق نہیں بن سکتا اور یہی وجہ ہے کہ ہمارے حضرت اقدس میں، یہ شان اپنی پوری آب و تاب کے ساتھ جلوہ افروز ہے۔ ایک مرتبہ علیا حضرت فرمانروائے بھوپال نے بکمال عقیدت فرمایا کہ، حضرت کبھی میرے غریب خانہ پر بھی تشریف لا کر عزت افزائی فرمائیں۔ آپ نے فرمایا کہ ہاں اس شرط پر کہ آپ پھر کبھی ایسی تکلیف نہ دیں۔ درویش کو نہ شاہانہ سطوت و جبروت کی پرداہ ہوتی نہ وہ دنیوی شرف و اقتدار کو خاطر میں لاتا، وائے برفرا جو ہمیشہ رئیسوں اور امیروں کے در تک پہنچنے کی تدبیریں کرتے ہیں، اور پھر اپنے آپ کو درویش کہتے ہیں۔

شجاعت جذبات انسانی میں سے وہ جذبہ ہے، جو بالواسطہ صیانت شجاعت حیات میں معین و مددگار ہے، عام لوگوں میں اس جذبہ کا وجود دنیوی معاملات سے متعلق ہوتا ہے۔ غیرت و حمیت جیسے جذبات شریف کی تکیوں بھی اسی جذبہ کے تحت ہوتی ہے، لیکن اہل اللہ کا جذبہ شجاعت، اخلاقِ رذیلیہ، مکائد شیطانہ اور نفسانی کمزوریوں پر غلبہ حاصل کرنے کے لئے ہوتا ہے، کیونکہ انسان کی سب سے اہم شجاعت یہی ہے کہ وہ اپنے نفس پر فتح حاصل کرے، اپنی

خواہشات، شہوانیات اور مطالبات نفسانی پر غلبہ پا جائے۔
 اولیاء اللہ کی شجاعت کا منظر فسادات دُنیا میں نظر نہیں آسکتا، عارفان
 خدا کی شجاعت صرف ہواؤ ہوس کے مغلوب کرنے اور نفس کے مقید کرنے میں نظر
 آتی ہے اور اسی کا نام جہاد اکبر ہے۔

ہمارے حضرت اقدس کے ضبط نفس کی مثال ذیل میں تحریر کرتے ہیں جو
 تکمیل جذبہ شجاعت پر کافی روشنی ڈالتی ہے۔

سید ابن علی فرماتے ہیں کہ جس زمانے میں حضرت میرے غریب خانہ پر جلوہ
 فرماتے، ایک رات کوئی تین بجے ہونگے کہ مجھے آواز دی میں حجرہ عبادت میں حاضر
 ہوا، آپ اُس وقت مصلے پر کھڑے تھے، مجھے دیکھ کر اپنے پائے اقدس کی طرف
 اشارہ کیا میں نے دیکھا پاؤں سے خون جاری ہے، میں گھبرا گیا اور واقعہ پوچھا
 فرمایا سانپ نے کاٹ لیا ہے، اور میں نے اسے پکڑ کر بادام والی برنی میں بند کر دیا
 ہے، ایک دہی پانی میں تر کر کے میری انگلی سے لپیٹ دو، جب میں تعمیل ارشاد
 کر چکا تو حضرت نے دوبارہ وضو کیا اور بدستور عبادت میں مشغول ہو گئے۔

میں نکر و تشویش میں صبح تک حجرے کے باہر بیٹھا رہا بار بار اٹھتا تھا اور دروازے
 کی درازوں میں سے آپ کو دیکھ لیتا تھا، صبح کی نماز کے بعد میں چائے لیکر حاضر
 ہوا اور کیفیت مزاج پوچھی، ارشاد ہوا کہ الحمد للہ بالکل اچھا ہوں۔ چائے پینے کے
 بعد باہر تشریف لائے اور مجھے حکم دیا کہ سانپ کو نیچا کر آبادی سے کہیں دور چھوڑ دو۔
 سانپ کا کاٹنا اور آپ کے اطمینان و سکون میں فرق نہ آنا رضی برضا
 الہی کا ہتم بالشان ثبوت ہے، اور ایک دشمن جان کو بغیر انتقام آزاد کر دینا
 نفسِ مطہینہ کو درسِ کامل دینا ہے۔

خودداری غرور و انکسار کے اُس مجموعے کا نام خودداری ہے جس میں ہر دو جذبات، اپنے ابتدائی اور انتہائی مدارج میں ایک دوسرے سے مخلوط ہو کر، ایک ایسا معیار قائم کر لیتے ہیں، جس کا کوئی پہلو مکارم اخلاق کے حدود و متعارفہ سے متجاوز نہیں ہوتا، یہ وہ نازک و لطیف جذبہ ہے جسے خفیف سے خفیف لغزش بھی حدودِ معینہ سے باہر کر دیتی ہے یہ وصف اُسی حد تک وصف کملانے کا مستحق ہے جب تک اس کا مفہوم اپنے وقار و وضع کو نمایاں رکھتا ہو، ہستی یا روح تو ہر انسان کی بلا تفریق مذہب و ملت قابل احترام ہے، جس پر ارباب علم کی ایک بڑی جماعت تمسوی ہے، اس لیے کسی کا اپنی نفس ہستی کو قابل احترام سمجھنا عین احترام انسانیت ہے، یہ مرتبہ خودداری کا نہیں ہے، خودداری وہ جذبہ شریف و خلق محمود ہے، جس کی تصویر پیکر و قارہ دکھاتا ہے اور وقار خود ایسا مجسمہ عزت ہے جس کی ترجمانی کچھ زبانِ نحوش ہی کرتی ہے،

سیدالسادات، امام المتیقن سیدنا حضرت امام زین العابدین رضی اللہ عنہ کے تذکرہ اخلاق حمیدہ میں فرزوق نے ایک شعر کہا ہے جو وقار کا زبردست فلسفہ دکھاتا ہے۔

یغضی حیار و یغضی من ہما بتہ

فلا یلکم الا حین تبسم

”وہ بہ سبب جیسے فطری آنکھیں نیچی کئے رہتے ہیں اور لوگ اُن کی پروقاہر ہمسیت سے نگاہیں پست کئے رہتے ہیں اور جب تک وہ خود تبسم نہ فرمائیں لوگ اُن سے بات کرنے میں بھجکتے ہیں“

غرض یہ ہے کہ وقار نہ کہ تکبر، انسانیت اور غرور، آپ اپنی عزت کرنا ہی یا ضمیر دکاشنس، کی عزت کرنا، مکارم اخلاق سے ہے۔ اسی اصول پر خودداری کی بنیاد

ہی، لیکن یہ بھی انانیت کا مرادف نہیں ہے، اگرچہ بعض لوگ خودداری کا غلط مفہوم سمجھ کر اُس سے ناجائز فائدہ اٹھانا چاہتے ہیں، لیکن ہم کہہ چکے ہیں کہ حقیقت میں خودداری غرور اور انکسار کے متذکرہ بالا مجموعے کا نام ہے۔ غرض اپنے ضمیر کی عزت کرنا اپنی خداداد عزت کی حفاظت کرنا، خودداری اور ایک جذبہ پسندیدہ ہی، ہاں اپنی ذات کو نیندگان خدایہ مقدم یا نہیں پست و ذلیل سمجھنا، ایک مذہبی گناہ اور ایک ناقابل تلافی اخلاقی جرم ہے، اور ایسا احساس ہے جسے صرف غرور ہی سے تعبیر کیا جاسکتا ہے،

علم نفسیات کے مطالعہ سے پتہ چلتا ہے کہ جب تک انسان اخلاق حمیدہ میں بدرجہ اتم کامل نہ ہو، اُس وقت تک یہ جذبہ لطف پیدا نہیں ہو سکتا، اس وصف سے مصنف ہونے کے لیے بلند خیالی، مستقل مزاجی، عالی حوصلگی، پختہ کاری، نیابت اور کامل درویشی کی ضرورت ہے۔

یہ وصف بھی انہی مرصعات سے ہے جن سے فطرت انسانی مزین ہے اور جو انسان کو روز ازل ہی سے عطا ہوا ہے۔ بد معاملگی نفس یا دناکت طبعی اس حسن کے روبرو نقاب ہونے کا نام ہے، لیکن جس وقت مجاہدات دریاضات سے انسان کمال انانیت و تزکیہ نفس حاصل کر لیتا ہے تو یہ حجابات خود بخود اٹھ جاتے ہیں اور یہ قطری جوہر اُس کی ذات میں پوری آب و تاب کے ساتھ نمایاں ہو جاتا ہے۔ یہی وہ جذبہ ہے جس سے انسان مسلک عوام سے تنگ نظر، منزل اصیفا پر فائز ہوتا، اور اپنی شخصیت کو کامیاب بناتا ہے، جس طرح حسن اخلاق سے کمال درویشی پہچانا جاتا ہے، اسی طرح اس وصف سے درویشی کی شان بے نیازی اور توکل پر کوئی نظریہِ راستہ قائم کیا جاسکتا ہے۔ خودداری ایک ایسا جذبہ ہے جس کی سستی و بلندی، دونو حالتیں اپنے اخلاقی مقاصد سے دور افتادہ اور دوسرے رذائل

انسانیت کے دوش بدوش ہیں، اکثر لوگوں کا خیال ہے کہ اس جو ہر فطرت کے ضائع کر دینے کا نام عین نفس کشی ہے، جیسا کہ لامیتہ کا خیال ہے۔ اول تو فطرت انسانی تبدیل نہیں ہو سکتی، اس کے علاوہ عقل سلیم بھی اس نظریہ کو تسلیم کرنے کے لئے تیار نہیں ہے، مانا کہ اصول، مقاصد کی تکمیل کے لیے رہنا ہیں، لیکن ضرورت ہے کہ اپنے مقاصد کو تبدیل کرتے وقت ایسے اصول بنائیں یا تلاش کریں جو ہمارے مقاصد کی تکمیل کے لیے آسانیاں بہم پہنچا سکیں احساس نفس کشی کا مقام اولین ہے، اس مقام کو طے کرنے کے بعد انسان اور مقامات محمودہ، رضائے الہی بے نیازی اور توکل وغیرہ کی طرف ترقی کرتا ہے، یہ مسلم ہے کہ جس کام کا آغاز اچھا ہو اس کا انجام بھی بہتر ہوتا ہے۔

جذبہ خودداری، رضائے الہی، بے نیازی، اور توکل کے عمل و اتحاد باہمی کا نتیجہ ہے اس لئے اس کا احترام ہر صورت میں جائز ہے۔ ہمارے حضرت میں یہ وصف اس مستقل سنجیدگی کے ساتھ موجود ہے جو آپ کی شخصیت کو ایک ایسی ہستی تسلیم کرتا ہے جس کی عملی تقلید سے ہر انسان مرتبہ کمال انسانیت پر فائز ہو سکتا ہے۔

یہ کہنا بیجا نہیں کہ یہ جذبہ حمیدہ ایک ایسا نازک اور پیچیدہ مسئلہ ہے کہ جب تک اس کی مثال میں کسی خوددار انسان کی زندگی کا مرقع پیش نہ کیا جائے، اس کا حل ہونا دشوار ہے۔

اس کے لیے ہم اپنے حضرت اقدس کی ”حیات“ اور آپ کا یہ قول، جس سے خود دار زندگی پر کافی روشنی پڑتی ہے، پیش کرتے ہیں ”انسان کی رفیع المرتبہ یہ ہے کہ ملائکہ بھی اُس کے مرتبہ شناس نہیں، کسی مادی طاقت کے سامنے سر جھکانا کیسا، وہ تو خود بسجود ملائکہ ہے“

اقوال و نصائح

ہر وہ ذات جو حکیمانہ اور فلسفیانہ دل و دماغ لیکر آتی ہے جس کا مقصد اصلاحِ نفوسِ عامہ اور جس کا مشا، جمہور کی خرابی، علم و عمل کو دور کرنا ہوتا ہے، اکثر اپنے اعمالِ شبہاروزی اور اقوالِ الہامی سے لوگوں کو صراطِ مستقیم کی طرف بجاتی ہے۔ وہ وجودِ گرامی جن سے اصلاحِ خلق جیسا کام متعلق ہوتا ہے اور جنہیں طیبِ روحانی کہا جاتا ہے، ہدایت کے مختلف طریقوں سے کام لیکر، مخلوق کے باطنی امراض کا ازالہ کر کے، اوامر اور نواہی کے بتانے اور جتانے کے بعد وقتاً فوقتاً اپنے گرامیہ اقوال سے ان کے خفیہ ضمیروں کو بیدار کرتے رہتے ہیں۔

جس طرح قرآن حکیم نے اپنی شانِ نزول سے مختلف مواقع پر یہ ظاہر کر دیا کہ واقعی ہدایتِ خداوندی کی اُس موقع پر ضرورت تھی، اسی طرح اربابِ صفا اور صوفیائے کرام نے اپنے اقوال و نصائح سے خلقِ خدا کو ان کے منافع اور مضار دینی و دنیوی سمجھا دئے۔

انبیاء و عظام و اولیائے کرام جن کی زندگی کا ہر پہلو کا فہ انام کے لیے درسِ روحانیت اور تسلیمِ انسانیت ہوتا ہے، اپنے زترین نصائح سے لوگوں میں روحِ عمل پھونکتے ہیں، ان کے اعمال و افعالِ مخلوق خدا کے واسطے خیر و نیکی کا نمونہ ہوتے ہیں، وہ موقع بموقع اپنے ان اقوال سے جو گنجینہٴ ہدایت اور سرچشمہٴ رُحمت و عطا ہوتے ہیں، مخلوق خدا کو قہرِ ضلالت و گمراہی سے نکال کر ان کے دلوں کو اپنی دانش آموز باقوں سے مہمور کر دیتے ہیں، چنانچہ ذیل کی سطور میں ہم حضرت اقدس کے وہ حکیمانہ اقوال اور وہ ہدایت آموز نصائح اختصاراً نقل کرتے ہیں جو سارا کا منازلِ معرفت کے لیے مشعلِ راہ اور عامۃ الناس کے لیے سامانِ صبر و برکت

دینی و دنیوی ہیں۔

علم اصلاح عمل و دفع کسل کے لئے حاصل کرنا چاہئے نہ کہ بحث و جدل اور امور دنیویہ میں ضلل ڈالنے کے لیے۔

تمام سیر و سلوک کا ما حاصل یہ ہے کہ دل گرفتہ رُحی ماسوا اللہ سے آزاد اور خاطر حضور اور شہود حق سے آباد ہو۔

ادائے آداب عبودیت دلیل ہے قرب الوہیت پر

رضائے حق تعالیٰ سے کوئی بہتر طلب نہیں۔

نفس کی مخالفت سے معاملات روحانی میں تقویت ہوتی ہے اور نفس کی متابعت سے قوت روحانی میں ضعف پیدا ہوتا ہے۔

چاپلوسی اور زمانہ سازی ایک قسم کی انسانی کمزوری ہے اور صدق و راستی شعار انسانیت اور موجب اعتماد مردان ہے۔

خاکساران کوئے مسکنت و قناعت گزینیان کج فقر و فراغت ہرگز دنیا اور اہل دنیا کو خاطر میں نہیں لاتے۔

مرد وہ ہے جو ہر حال میں راضی برضا رہے۔

ہوا و ہوس کا طوفان قلب میں ظلمت پیدا کرتا ہے۔ اور حرص و طمع کا جوش سکون دلی کو پراگندہ کرتا ہے۔

بد باطن آدمی ہمیشہ لوگوں کے عیب تلاش کرتا ہے۔ اور پاک باطن انسان اپنے ہی عیوب پر نظر رکھتا ہے۔

تن پروری خود پرستی ہے جو حق پرستی سے باز رکھتی ہے۔

بزم عالم کی نذر تہیں ظاہر بینوں کو آب و تاب دکھا کر اپنے رنگ روپ پر مائل کر لیتی ہیں لیکن اہل بصیرت کبھی ان نذر تہوں کے دھوکے میں نہیں آتے۔

بے سرو سامانی اور کم مانگی ایک نعمت ہے اور تو نگرگی ایک آفت ہے جس کو خدا چاہتا ہے نعمت عطا کرتا ہے اور جسے چاہتا ہے آفت میں ڈالتا ہے۔

جو تو نگر اپنے کاروبار کی طرح اپنے قلب کی بھی نگرانی کرتا ہے اُسے تو نگرگی کی آفت سے نجات ملتی ہے۔ یعنی وہ تو نگرگی میں بھی سچی خوشی اور دلی شادمانی سے بہرہ اندوز ہوتا ہے۔

جو مسکین دنیا کی محبت میں مبتلا ہوا وہ تو نگر سے زیادہ آفات کا شکار بنا۔

حد سے زیادہ دوراندیشی بھی ایک دیوانگی ہے۔

احصاء

اتمام کار کی وہ تمام لطف افزا کیفیتیں، مجھے انتہائی مسرور بنائے ہوئے ہیں جو ایک طرف تو قلب کو انوارِ سعادت سے متور اور دوسری طرف تکمیلِ تمنا کی لذتوں سے روح کو بے خود بنا رہی ہیں۔

سرتین آج میرا حصہ ہیں، اس لیے کہ دنیا کے سامنے اُس مایہ ناز ہستی کے حالات پیش کر رہا ہوں جس سے عالمِ اجسام کا ہر فرد، ہر قسم کے استغادات حاصل کر سکتا ہے۔ حضرت اقدس نے جن ریاضات و عبادات، جن مجاہدات و نفس کشی سے ذاتِ اطہر کو سنوارا ہے، وہ ایک ایسی حقیقت ہے جس سے ایک عالم واقف ہے، اور اُن سب کا ایک مختصرِ ساحل آپ اس کتاب میں بھی پائیں گے، مقبول بارگاہِ علم یزلی ہو جاتا کوئی آسان امر نہیں، طاعت و بندگی و رضا کے سونے بہت مشکل ہے، لیکن وہ دل چو فطری استعداد اپنے ساتھ لاتے ہیں اور توفیقِ ربانی جن کے ہمراہ ہوتی ہے، ان صبر آزما اور جوشیلے لیکن مواقع پر ثابت قدم اور مستقل رہتے ہیں،

الحمد للہ کہ آج حضرت اقدس کی ذاتِ مرجعِ خاص و عام بنی ہوئی ہے، اور ہر شخص اپنی طلب کے مطابق ضرور کچھ نہ کچھ حاصل کر لیتا ہے۔ تصرفاتِ باطنیہ کا تلور اکثر ایسے مواقع پر ہوتا ہے جبکہ قلب جمیوں پر ایک طرح کی تاثیر کی کیفیت طاری ہو جائے۔ شربِ بیداری، کم سخن، ذکر و فکر آپ کی وہ عاداتِ راستہ ہیں جو جزو حیات بن گئی ہیں، آپ کا موضوعِ کلام اکثر خواہش و نکاتِ تصوف کی تشریح اور تعلیمات

قرآنی کی توضیح ہوتا ہے، کبھی کبھی عالم جذب میں یا حالت کیف میں، زبان فیض ترجمان سے بعض وہ مضامین نظم کا جامہ پہن لیتے ہیں، جن سے ایک عجیب قسم کی وجدانیت مترشح ہوتی ہے، مثلاً

بہار لالہ و گل باعثِ تسکین نہیں یارب
کوئی جنت اتر کے لگاہ شوق سامان میں

صاف ظاہر ہے کہ یہ شعر ایک عارف باللہ ہی کہہ سکتا ہے، مشتاق دیدار خداوندی کے جذبہ ذوق و شوق کو بہار لالہ و گل سے کیا تسکین ہو سکتی ہے، وہ تو اُن سرمدی جلووں کو چاہتا ہے جو اُس کی نگاہ شوق سامان میں جذب ہو کر رہ جائیں، دنیا کے یہ فانی صن اُس کے غیر فانی جذباتِ محبت کی تشنگی کو کیا بچھا سکتے ہیں۔

کبھی ہم بھی تھے بزمِ عشرتِ فردوس سامان میں
کبھی یادش بخیر اپنا بھی چرچا تھا گلستاں میں

بزمِ عشرتِ فردوس سامان کا گناہ، اربابِ ذوق و بصیرت کو، اُس محفلِ ازل کی یاد دلاتا ہے، جس کو لسانِ الغیب، نے اس طرح کہا ہے۔

من ملک یو دم و فردوس بریں جا یم یو دم
آدم آورد دریں دیر خراب آبا دم

بہر حال حضرت اقدس کی ذات، ان صفات سے بالاتر ہے و صفِ شاعری ایک دنیا دار کے لیے باعثِ کمال ہو سکتا ہے لیکن ایک عارفِ کامل کے اوصاف میں کوئی اضافہ نہیں کر سکتا، اچھے فخرتست آن ننگ من است، جو پیش بہا اسلامی خدمات آپ نے انجام دی ہیں، اُس کا صلہ، کسی دنیوی ہستی سے ممکن نہیں، بلکہ صرف اللہ جل جلالہ آپ کو عطا فرمائے گا۔

میں اپنی تمام عقیدت کیشیوں اور بہترین دعاؤں کے ساتھ، اس تذکرہ کو ختم کرتا ہوں اور بہ ہر ارشاد و نضوع بارگاہ ایزدی میں سبھی ہوں کہ یہ برگزیدہ ہستی، یہ مقدس ذات، یہ مصلح خلق وجود، جب تک دنیا میں اسلام آیا اور جب تک اسلام میں حقانیت و صداقت ہے اور جب تک حقانیت و صداقت اوصاف خداوندی ہیں، اُمت مرحومہ کی رشد و ہدایت کے لیے قائم و دائم رہے۔

این دُعَا از من و از جملہ جہاں آمین باد

خادم۔ اقبال

:- اشفاق محمد کے اہتمام سے علیگڑھ یونیورسٹی رکن علیگڑھ میر جی پب۔

۲۹۷۶۷۷

حصہ - ۱

آخری درج شدہ تاریخ پر یہ کتاب مستعار
لی گئی تھی مقررہ مدت سے زیادہ رکھنے کی
صورت میں ایک آنہ یومیہ دیرانہ لیا جائے گا۔
